


UKUSAMBILISHA PALI MOSE

 Cisuma. Lesa akupaale, Munyina Neville. Mwashibukeni, bacibusu. Ningile ukuloleshamo umuku umo munshita ukufwailisha nga cakutila cili ulucelo nangu icungulo bushiku. Ukuba, Ndi uwansansa ukuba pano luno lucelo. Nakukaba, kabili mucine cine namukwata ukusengelwa ukusuma. Tatukwete nombamba inshita yakupuka kwafintu; tukwete ulusuba nenshita ya mpeepo, teifyo fine? Ifintu fyonse filemoneka ukufuma mucishilwa, munshila imo.

² Ukuba, cinshi cacancelwisha, Nde–Nde wamya ing’anda. Kabili Naciba uwakalipwa kabili uwasashila luno lucelo. Kabili Nacimafye panshita iisuma, lelo Nshacikutuluka ukuti namayo alikwata incito iikalamba iyakubomba, balingile ukuteyanya abana batatu elyo kabili nokuya kwi sukulu lyapa Mulungu. Oh, ine! Ifingi nganshi ifyakucita, ukucila pafyo Nacilatontonkya ukuti efyaciba nokuictwa. Kabili Nacitontonkanya ukutila, “Ukuba, nombamba...” Mailo mu cungulo bushiku Nalebomba, kabili–kabili Na–Na ishile ukufuma mwibala lyakusabankanya imbila nsuma...?...Owe, bushe uwakubomba takosa ukukwata? Hum! Nali ipelesha ukulapela ama dolla amakumi yatatu-na yasano pa mulungu umo ku muntu umo uwakumwenako umwana, kabili tapali nangu umo uwingacita.

³ Umuntu alilembele iciputulwa mwi pepala muno te kale sana. Mucine, ici tacileya kuli ci. Atiile ali kulya, uwa musango umo uwa fikansa fyacalo muno mu Kentucky, atile ena ali muba bulwi imiku ibili, ena acenenwe imiku itaatu, nga kacimfya, ena aikele ngo umwikala calo muncende ya mupepi, ena alicitile ifintu ifingi, alipuswishe imyeo ya bana babili, kabili umo ukufuma ku kamulonga kabili umo ukufuma ku cintu cimbi, ukulabako fyonse ifyo aali nokucita. Kabili mukulekelesha atontonkenye ukuti, ukuba, balingile ukusunga abena mupalamano bwino, kuti aimininako kufyakusalwa mwi ofishi limo. Kabili ilyo acitile ico, ukufuma mu bantu amakana imyanda, ena bamusalile ku bantu basano. Aipwishe umukalamba waba kapokola nga kuti asenda imfuti mututula iya putulwa ukuti inga mwafwilisha ukufuma mu ncende aleikalama, atiile, “Cali cabusanso ukwikala mulya muncende.” Takwete abanankwe abengi abakumwafwilisha ukufuma muncende. Uyo emusango batashishamo mu America, nangu, tefyo cili? Nacilungama. Mu America, nga wacita ifingi, ebwingi bwafyo uleka bilwa ukucita. Nacilungama, nafimbipo filakabilwa kuli iwe.

⁴ Ukuba, Ndefwaya ukupela ukutasha luno lucelo pafyo ichalichi lilemoneka ilyabusaka kabili ilisuma. Kabili ilyo

Nacifika, bacikwata umwinshi palya mukupela imyendele yamwela iisuma. Eico cilya cisuma nganshi, uyo onse uuli pakabungwe ka bacetekelwa muno kabili uwa afwilishe ukutampa ici. Cilya mucine cali icisuma nganshi, kabili cena mulimo uusuma uwabusaka. Ndetontokanya Munyina Hall, nga Nshipushile, acitile ici. Ulya mulimo uusuma sana.

⁵ Nomba, inshita naipwako panono, lelo mwalishiba ifyo abantu ba mushilo baba. Mwamona, cena tacikwete inshita iyaishibikwa, natukwata, Munyina Slaughter, Munyina Deitsman? [Ababwananyina na bambi batiila, “Iyo.”—Kale.] Fyonsefye ngefyo fye twafisenda.

⁶ Twalikwete ukulongana ukusuma kulya ku Kapinda ka ku kulyo! Lelo Natampilefye ukulanda inshiku shinono ishapatapo. Nashimikile pa myeshi ine, mukukonkanya, kabili Nshakwete neshiwi ilyalinga nangu lyaku—ku tepelesha. Nalepangafye ifyapala ifilangililo ku mukashi wandi, namwishiba, ifyo Nalekabila, kabili cili ica musango wa... Kabili ukufuma apo, nokubwelela kuno uko ukwaishileba kwati mibele yabu myalu myalu mu miceele iyo tukwata (mulandu nshi, kwatalala ubushiku bumo kabili kwakaba bumbi), Nalikwata iyacine, iyacine iyakale-impeepo. Kabili Naimine, inshiku ishinono ishafumako, kabili yatampile nakabili. Kabili eico toletasha kuli Shikulu umusuma, nangula, pa busuma Bwakwe bonse no luse kuli ifwe, kabili—kabili ifyo Ena aba umusuma. Twalikwete ukulongana ukusuma kulya, kabili Shikulu atupalile mukucishapo, mukufusha.

⁷ Kabili mailo ubushiku, mupepi napakati ka bushiku, Munyina Wood alinjtile ku ng’anda yakwe, kabili Munyina Arganbright pali lamya, alefwaya ine ukutampila mu Switzerland. Eico, cena cili icikalamba sana icilecitika kumuntu umukote.

⁸ Eico, nomba, ukulongana kwesu ukulekonkapo kuletendeka pa bushiku bwalenga ikumi na bumo, wa uno mweshi uleisa, pa Cadle Tabernacle ku Indianapolis. Palya pa—palya pa Cadle Tabernacle mu Indianapolis, ukufuma pa bushiku walenga ikumi na bumo ukufika pa bushiku bwalenga ikumi na shisano. Kabili nomba, ukufuma kulya, kuya ku—ku Minnea-... Minneapolis; ukufuma ku Indianapolis ukuya ku Minneapolis, Abena Kristu Bashimakwebo.

⁹ Nomba Ndetontokanya ukutila Munyina Neville alintumine lamya, kabili Ndefwaya ukulangisha ukwandi... ukulangisha ukutotela kwandi kuli ena naba Neville trio abo abaishile noku nyimbilako palya pa cililo, ico Nakwete masoshi. Kabili Naipwishe Munyina Neville; nshakwete bakemba abali bonse, ulupwa lwaba Liddick; ilyo Mista Liddick aile Kung’anda ku Bukata. Kabili Ine mucine... ngo mwana wakwe, Nshilemumona muno; kabili Nasangile kuntanshi ukutiila

aali umwana uwa kusenda. Ukwishiba ukutiila wishi alefwa, uwabula ukupusuka, abutukile ku ng'anda mukusenda, libe ena...kabili wishi alipusushiwe libe talafwa. Eico icintu icikalamba nganshi ico ulyo mulumendo acitilepo, cali ukwisa mukusenda umuntu umo ukupepela ba wishi ilyo tabalaya. Kabili ba Neville trio baishile nokwimbila bena mubusuma nganshi.

¹⁰ Kabili eico Munyina Neville acinjipusha nga kuti Nalanda muno lucelo kabili na mucungulo bushiku, pamo. Eico mulemona, Amalembo yatiila, “Lombeni ifingi ifyo imwe...” Eico Munyina Neville mucine aliba uwa Malembo pali filya fintu, nganshi! Kabili eico Ndi no kucita mukwishibisha kwandi.

¹¹ Nomba, Nacisosa mu lucelo, pakuba cena Bushiku bwaba Nyinefwe, kabili tulefwaya ukulanda ku—ku bana abanono. Nacitontonkanya muno lucelo kuti yaba inshita iisuma ku—ku bana abanono. Nomba Ndetontonkanya ukutiila ubushiku bwaba nyina...

¹² Nomba, takwaba nangu cimo icawamisha pe sonde, ico twaishibapo, ukucila umutuntulu, nyina uwa cine. Lesa apaale umweo wakwe uwashipa, umwine mwine, nyina uwacine. Lelo twalikwata ifya kupyanyishapo ifingi ileelo ifyo—ifyo fileitwa “nyina,” ulya te nyina; bena babafye abanakashi abo abakwata abana, lelo te ba nyina. Nyina uwa nshita yakale abafye umo uusakamana ulupwa lwakwe, kabili taya kulya kufya mangalo nokushana, kabili ubushiku bonse, ukupeepa, ukunwa, ukwingila. Ena talingile lilye shina ilya mushilo ilyakwa nyina. Ena mwanakashi fye, epela fye, uyo ulekusha umwana; lelo te nacifyashi, pantu *nyina* naikwata ubupilibulo ubwapusana kuli yena. Nomba Nde—Nde tontontonkanya nga cakuti imwe...

¹³ Nomba, ku Bushiku bwaba Nyinefwe, Ndefwaya ukalanda bwino mucituntulu. Nalikwata umukote uwamutwe wamfwi mayo uyo wikele apo, nemwine. Kabili Ndetontontonkanya, ubushiku, cilifye bwino; lelo cila bushiku bulingile ukuba ubushiku bwaba nyina, te nshitafye imo iya mwaka. Kabili umulandu ifi fintu fyakwa Nyina ifya Bushiku filecitikila nomba...

¹⁴ Kabili Ndemona tukwetefye abanono, kabili bonse twali ishiba cila umo nomunakwe. Tuli bantu bang'anda imo, kabili emulandu twalalandila muli iyi nshila.

¹⁵ Ndetontontonkanya ukutila nacifyashi alingile ukucindikwa cila bushiku cimo cine, ico cishinka, nyina umwine mwine. Kabili, lelo buno bushiku beta Ubushiku bwaba Nyina, tapali nefyo buli mucalo lelo fyamakwebofye ifikalamba ifyabulamo amano, ukukamyafye abantu ulupiya lwabo. Kabili cena ca musebanya kuli nyina, Ubushiku bwaba Nyina, pamuku umo mumwaka, “Ukuba, tatuya mukumumona, lelo tukamutumina

umwina uunono uwamaluba kabili ico cikapwisha cilya.” Ulya te nyina! Owe, ubusuma! Nacifyashi umwine mwine mwanakashi uo imwe. . .umo uyo wamikushishe, kabili mwali mutemwa, kabili mulamumona no kulanda kuli ena inshitafye yonse. Mulalangisha ukutemwa kwenu kuli ena inshitafye yonse, te bushikufye bumu mu mwaka.

¹⁶ Lelo libefye Nshilatendeka pabwangalo bwandi bunono, kuti Natemwafye ukulanda ici, nokulenga cipya cipya. . .Bamo imwe, mwebengi imwe mwalifwa, abengi muli bena baliya ukutula ilyo ici capangilwe. Cali ni mu 1933.

¹⁷ Bushe mwalimona mwi pepala inshita sha bushiku ishinono ishakitapo uko ulyo mwanakashi aipeye ulya mwaume? amuposele mulya apisha motoka yakwe kabili alemupitapo ukuya nokubwela na motoka yakwe mpaka amushonaula onse palya pamusebo. Kabili batiile, ba—ba ndubulwila na bambi, batiile, “Bushe ici tacileseka kampingu obe?”

Ena atiile, “Lesu Naine na twamba ukunaka kumusango abanakashi bale bacitilamo.” Huh! Ee, ena cilubi. Ico nacilungama. “Ukwamba ukunaka.” Nga kuti ici calo casebana shani ifi? Nikwisa twingafika ubutali ukwabula ubupingushi bwa Bulesa, Ndesunguka? “Lesu na Ine”? Nga Lesu ali no mulandu wa buwelewele bonse bwabikilwe pali Ena, Ena tekuti abe Lesu, epelafye. “Lesu na Ine”? Ine! Lesu takwata ifyakucita nangu fimo ifya musango wafilya. Ndetontonkanya ilyo ena akaba kulya mukucushiwa, ifyo akatontonkanya palwa cilya lyena? Oh!

¹⁸ America! Nomba muleibukisha, nga tamukwete ifi apo mwalemba, lembeni. Uku ekulandila kabela kwandi. Mwamona? Mu 1933, ilyo twalekwata ukulongana kuno uko abakote, Ndecetekela i Chalichi cakwa Kristu ekolyaba nomba, lyali ilyakale. . .Lilifye mucituntulu palya, Munyina Neville, mukulungatanafye palya pene. Charlie Kern aleikala kulya kwine. Cinshi cilya. . .ing’anda ya Bana banshiwa pano pene mu Musebo wa Meigs. Mu 1933, Nakwete fye Ford yamu 1933, kabili Nailashike lulyo lucelo kuli Shikulu. Kabili, ilyo nshilafuma pa ng’anda, Nalimwene icimonwa. Ninkwata apo nacilembele, ilyakale ipepala lya mutuntula licili lilelelela muli Baibe. Namwene ukupwa kwanshita kuleisa.

¹⁹ Kabili, imwe, nibanga bengebukisha ifyo motoka yamu ’33 yalemoneka kunuma kulya? Oh, yapalile kwati ilepona muli uyu *musango*, kabili iyaima sana kunuma, kabili yaliputwilweko ukutila itayala lyapambali lingekatilila. Namwene icimonwa, ukuti, “Ilyo takulaba Ukwisa kwakwa Shikulu, ukutila imyotoka shikalamoneka nga ilini.” Nibanga baleibukisha uko ukusobela? Muli umu uwashalamo muno? Munyina Seward aliya. Kabili Ndeмона. . .Cali nimu 1933 ilyo twalekwata

ukulongana kuno. Ndemona mupepifye nabonse baliya nomba, ukutula lilya.

²⁰ Kabili Nasobele, ukuti, “America, lesa wabo-uwantashi akaba banakashi.” Ifyo eflyo cili. Fyonse filepangwa ukupala Hollywood. Nalikwata ifintu mu fyasungwa ukufuma kuli ba FBI ifyo ifinga misungusha mutupimfyafye—ukumwebafye, kulya kwine. . . . Kabili necimfulunganya pali aba bakalapashi bamu fya kutamba, tapali nangu umu pali bena, nangu umu, lelo niba cilendefye. Kabili ba FBI baciasokolwelefyey ililine. Nincikwata ukufuma muli failo yabo abene. Kabili eflyo bonse bekala, nangu ni aba bakalapashi wamu fyaku tamba, apo ashininkishe, baile mulya noku basenda, baleikala na baume, ama dolla amakumi yabili-na yasano na makumi yasano ubushiku bumu, umwaume, muncende ishalekana lekana, mu Hollywood na konse, balikwete amayanda yankama na baume mulya mwine emo balebatuma ukuya kuli aba bantu. Kabili cilya eco tutamba, icitunshi-tunshi, kabili—kabili kunse kuno pali ifi fyakutambilapo ne fintu, kabili nokuleka abana besu ukwita filya nga kalubi. Kabili nokwita cilya *mayo*? Ico cilifye ukutali ukuba nyina. Ico camuselu. Ico nifyo fine. Elyo kabili ebabika apo ubushiku bufwile bwa endela. Ifwe tulabaleka. . . . umusango wa fyakufwala bafwala, ukumona abanakashi abena America ukufwalafye nga bena, ne fintu fyonse. Mucine. Kabili lesa wakwa America mwanakashi. Te Yehova; bena balitaluka ukufuma kuli Cilya. Te kuli ba *mayo* nomba, nomba bikeni lubali ico, cilya cintu ica mushilo ico twalalandapo; lelo Ndepilibula *umwanakashi*.

²¹ Kabili, ibukisheni, Ndesobela ukutila libe takulaba ukonaulwa umupwilapo ukukalamba, ico Nshilelanda ukuti ni Shikulu unjebele ici, lelo Nincetekela kuli no kubako icintu cimo icikacitika nalimo nomba nangu pali ilya nshita mu '77. Cena limbi kuti caisa pali ino ora. Lelo pakati ka nomba na '77, Ndesobela libela ukutila limbi ukonaulwa ukukalamba nangu ukonaulwa umupwilapo ukwe sonde lyonse, pakati ka nomba na '77.

²² Nasobele ico, mu 1933, Nasobele ukutila abanakashi bakatwalilila ukutompola kabili icalo cikatwalilila ukuwa, kabili bakatwalilila ukukobama kuli ba nyina, nangu ifyapala nyina ifyapala ifyo, mpaka bakasanguke, umwanakashi akasanguke akalubi. Kabili panuma yakashita, ukuti, “America akatekwa nomwanakashi.” Mucisunge kabili mukamone nga tecituntulu. Umwanakashi akasenda icifulo ica kwa Kateeka nangu icintu cimo, ica maka ayakalamba, amaka yamo ayapulishamo mu America.

²³ Ilyo, Ndelanda ici nomucinshi, bana mayo, ilyo umwanakashi afuma umwa kwipikila, ninshi afuma munshila yakwe. Ico cishinka. Kulya eko afwile ukuba. Kunse ya cilya, ena takwata icifulo. Kabili nomba, Nshili uwakosa pali bena,

lelo Ndelanda fye ico icili Icine kabili ne fyo Baibele. . . Aali umwaume uwali umutwe wa ng'anda, lelo iyo yali munshita ya Baibele. Taba ifyo nanomba. Ena kalubi akakontololwa, nangu ena ni. . . nangu eusunga abana nangu cimbi. Kabili nomba, iyo, balefwaya ukulasakamana imbwa, bale esha ukukontolola ubufyashi, kabili nokusenda imbwa iikote mukushinguluka mumaboko yabo inshita yonse, pakuti mwingendauka ubushiku bonse.

²⁴ Nshi—Nshi lelanda palwa kwa nyina. Lesa abapaale. Ico ecikatilila icalo nomba pamo, citika, wacine, umusuma, uwashila, nyina uwapusushiwa-na Lesa. Nacilungama.

²⁵ Lelo umusebanya wafyo abanakashi besu basalwike! Nalibulamo icipandwa ukufuma mwi pepala, Naputwile panuma ya iyi Nkondo iya kulekelesha iye Sonde, iya cibili, apo pasosele, “Nikwisa kwile imibele ya banakashi bamu America, cilya, panuma ya myeshi mutanda kufyalo fya kunse, bane ukufuma mu bashilika basano balifumishiwe ku bakashi babo, kabili baupile umwaume umbi?” Kabili bafililwe ukubalolela ukubwela ukufuma kufyalo fya kunse, abashilika kulya ukulafwa pancende ya bulwi! Uyo muntu uucita ifyo talingile ukumwifa ati nyina, lilya ishina lyamushilo. Iyo, talili. Eico Ine lyonse ndetwa “uwapata abanakashi,” lelo Nshaba. Ndetontokanya umwanakashi cintu icawama, kabili nyina, maka maka. Lelo bena balingile ukuba ififulo fyabo kabili tekusenda icifulo ca mwaume, kabili te kusenda icifulo cakwa Lesa.

²⁶ Kabili luno lucelo Nacumfwa ichalichi lyabumushilo lilelanda, ukutila, “Nyina eutungulula intanda sha mu Muulu,” nafyonse ifi. Kuti naelenganya ba Katolika ukucita cilya pali nacisungu Maria, kabili na fimbipo nga filya, ico, icakupepa bena abanakashi abafwa, Uwashila Cecilia nabonse abapala ifyo, ico icili emibele yapamulu sana iya bumupashi. Efyo conse cili. Conse icilesuntinkana na bafwa ni bumupashi. Eico, kwabafye Kapapatila umo pakati ka kwa Lesa no muntu, kabili ulya ni Kristu Yesu. Ico cishinka. Takwaba umbi uwashila, takwaba cimbi kunse kwakwa Shikulu Yesu Kristu Ewabafye Eka Kapapatila pakati kakwa Lesa nomuntu. Lelo ilyo Namona ama chalichi, nangu kuba kunuma ya cintamba, bonse bu mushilo bwalifumishwa pali Kristu kabili bwapelwa pali nyina, bonse bumushilo bwalipokelwe, elyo—elyo balatendeka kabili mwacimone ico.

²⁷ Eico, lelo kuliko na mayo umwine mwine uushele. Lesa Alumbanishiwe! Kwatifye ilyo mwamona bumbimunda; kwalibako umwina Kristu umwine mwine uyo wikala ubumi. Apo mukwete ifilesuminisha, mulakwata ne filekanya. Ico cilifye icalungama. Kabili nomba, ulya nyina wamusango uyo na ulya mwana wamusango uyo, ifwe tulekabila ukulandapo nomba muli Baibele.

28 Nomba Ndesunguka, ni banga abanono abalumendo na bakashana abo tukwete muno lucelo? Nga mwali umfwa umulabasa wa kwa Munyina Neville mailo. . . Nibanga abanono abalumendo na bakashana abenga temwa ukwisa kuno no kwikala ku cipuna ca kuntanshi ilyo Ndelanda kuli imwe? Bushe kuti mwatemwa ukwisa kuno? Kuliko umo, shibili, shitatu, shine, shisano imipando kuno; umo apa, shili mutanda, neshinono imipando ekoshili kuno. Bushe kuti mwatemwa ukwisa ku ntanshi, imwe bamo mwe bana abanono kuti mwaisa ukwabula ba nyinenwe, kabili kuti mwatemwa ukwisa kuno? Imwe muli abasengelwa ukucilapo! Banacifyashi iseni. . . [Munyina Neville atila, “Muli nabambi; abengi muli bena mu muputule we sukulu lyapa Mulungu.”—Kale.] Oh, bena bali mu muputule we sukulu lyapa Mulungu. Ukuba, cilifye bwino. Twalalolela ama miniti ayanono, no kulalanda, kabili balafuma muma miniti ayanono. Kabili twalakolonganafye, ayanono ayakale ayafita, na yakashikila, kabili ayamakumbi makumbi amenso, ayali kuno, kabili—kabili ukulanda kuli cila umo pali bena. Nomba, ni banga abatemwa Shikulu? Soseni ukuti, “Ameni.” [Ulukuta lwatila, “Ameni!”] Cisuma.

29 Nomba Ndefwaya ukulanda kuli ba nyina na bana, kabili cena cilepelwafye kuli bena.

30 Muno bushiku, nga Shikulu asuminisha, Ndefwaya ukulanda pa cisungusho icantanshi ico Yesu abombele, kabili nefyo cacitilwe, kabili namaka nshi, kabili cinshi ico Acitile ilyo Acitile Ifyakwe. . . Nibanga abaishiba cilya icisungusho ca ntanshi Acitile? Cilandeni, bonse capamo: “Apilibwile amenshi apangamo umwanganshi.” Ico nacilungama, icisungusho cakubalilapo ico Acitile. Nomba, nga Shikulu asuminisha. Ilyo Nacilasoma, muno lucelo, cacisafye mu mano yandi.

31 Nimona natukwata umunensu umusuma, Mista na Misisi Yeker kunuma kulya, Ndecetekela, muno lucelo. Nacisa bamonafye ilyo Nacipilibukila kucipampa uku lubali. Ubushiku bumbi Nalile mukunjasha; Ndingile ukuisunga uwaibukila kufya kweshiwa umulandu wancito yakufyalo fyakunse. Kabili, ilyo Nafumine, nibanani Nakumenye lelo ni Mista na Misisi Yeker, ebaikele mulya mwi ofeshi—ofeshi.

32 Dokota Schoen, mu Louisville umusuma sana umwina Kristu munyina. Ndemweba, Nakumenye mucine cine umwine mwine umuntu kulya, uwacine uwacetekela muli Lesa kabili alibika ukucetekela kwakwe mulya. Bushe namwishiba? Nalamweba. Ndasangapo ba dokota abengi balecetekela mukundapwa kwa Bulesa ukucila eflyo Nsanga ba kashimikila. Nacilungama. Iwe ulelanda kuli bena. Atiile, “Mucine.” Kabili ilyo ena. . . Ilyo Nalefwaya ukuya, aikete ukuboko kwandi, atiile, “Munyina Branham, ulacita sana imilimo ya buntunse ukucila ifyo Natala citapo.” Atiile, “Ico cishinka.” Atiile, “Iwe kuti

wa afwilisha abantu abo Ine tekuti nkumyenako.” Atille, “Ico cishinka.”

³³ Natiile, “Ukuba, mukwai, kuti wabila, nangu ukubika ifupa bwino, nangu cimbi icapala ifyo. Lelo Lesa eubomba ubundapishi.”

³⁴ Atille, “Ico nacilungama.” Ameni. Oh, Nalitemwa ukumona abamatontokanyo-yashiika, abatontokanya-ifituntulu abantu. Ndetontokanya palwa kubombelwa, kabili pali ba dokota bafya miti ya mufipatala, palwa mubili ukuyundapa uwine, ukubombela pa nkolokoso, ubundapishi bwa Bulesa, kabili fyonse pamo, nga fyonse ifyo kuti fya afwa uuli onse, Ndesuminisha ifyo. Kabili ilyo mwasenda dokota ukwebaula kashimikila; kashimikila alebaula dokota; kabili uubombela pa nkolokoso ukuyundapa ishine ukwebaula—ukwebaula uubombela abantu; uubombela abantu ukwebaula dokota wa mucipatala; kuti mwaelenganya ici, kuliko amapange yamo aya kuitemwa ku cifulo cimo. Cilya cishinka, pantu cila umo pali bena nashininkisha ukutila alafwilisha umuntu umo. Cilya cishinka nganshi.

³⁵ Nomba icintu icine cine nici Ndetontokanya, nga cakuti amapange yesu yalifye bwino, kabili imitima yesu ilifye bwino pa bantu, ifwe tulingile ukubomba capamo ku kwafwilisha umuntu munensu, ukupanga ubumi ubwaanguka. Elyo kabili amapange yenu tayaitemwa, ukupela amalumbo kuli Lesa Uyo upela ifintu fyonse ubupefye. Ameni. Ee, mukwai. Oh, tatulingile ukukwata ukuitemwa ukuli konse; cilingile ukuba icapwililika.

³⁶ Nga uubombela pa mubili ukuyundapa uwine kuti aafwilisha *ici*, kabili uubombela pa nkolokoso aafwilisha *ici* cimo, uubombela umubili aafwilisha *ici* cimo, nacimbi iciibebele caafwilisha *cilya* cimbi, iseni tupepele conse ico, ameni, ukuti Lesa ali nokwafwilishafye Abakwe abantu abatemwikwa ukuba bwino kabili abansansa. Pantu, tatukwete nshita iitali sana ukwikala pano, inshikufye ishinono kabili tuli mu nshila, ukuya ku cifulo cimbi. Eico eco tule eshaukucita kupangafye ubumi ubwa angukako panono pakutu mwakwata inshita iisuma ilyo mucili pano. Ameni.

³⁷ Nomba pali ili tontokanyo, lekeni tukontamike imitwe yesu ilyo tatulaisula Baibele, no kulanda kuli Kapususha wesu umusuma.

³⁸ Mwebacikuku, Taata wamu Muulu, twaisa mukuicefya nganshi luno lucelo Mukubapo Kwenu, nokutotela Imwe ukucila pali conse icatala ukuba pesonde, nangi icikatala ukubako, pali Shikulu Yesu Kristu. Pantu, Ena Eumo Uwaletete umuntu na Lesa capamo, noku wikisha ifwe fwebalanda abashalinga, abasenshi abeni, ukutaluka ukufuma kuli Lesa, ku—ku isalila, fwebene, ifwe twasendele ukusala kwesu fwebene no kutaluka ukufuma kuli Ena. Kabili Ali umusuma sana ukwisa, kabili

ilyo tatwalesekesha Lesa, ilyo twali ababembu, ukufuma kuli Lesa, Ena alituwikishe ukutubwekesha kuli Taata, ukupitila mukusumya kwa Mulopa Wakwe Umwine.

³⁹ Efyo tuletotela Imwe pali Ena! Kabili ileelo aleiminina nga Uwakutulandilako, Umofye pakati kakwa Lesa nomuntu, Uwingalenga ipepo ukwisa Mukubapo kwakwa Lesa, ukupitila kuntanshi ya Mulopa Wakwe Umwine uo Ena asumishe ukufuma pe sonde ukuya ku Bukata. Aishile pano calo munshila ye cinka, afyalilwe mwicinka. Afumine pacalo, ukupitila mukukandwa kwabuteko. Isonde talyale Mufwaya. Umulu tawa Mupokelele, pantu Aali mubembu, Alikwete imembu shesu pali Ena. Isonde talyale Mufwaya. Bali Mukene, “Ukufuma ku Muntu wapala ifyo!” Akwetefye nangu . . . takwete necifulo caku fyalilwapo, nangu icifulo cakufwilapo. Kabili Akobeme pakati ka Myuulu nesonde; Umulu tawa Mupokelele, nangu calo tacelefwaya uku Mukwata. Kabili Afwile, nangu cibe fyo, ukutupususha ukufuma ku lubembu, ukundapa amalwele yesu, ukutupela insansa nobwikashi ubusuma ilyo tuli pano pesonde. We Mupusushi we! Oh, efyo tuletotela Imwe palwa Ena!

⁴⁰ Mwe Lesa, lekeni ukushinshimuna kwesu konse ukwa mutima wesu kupongololwe kuli Ena, kabili Ena eka. Lekeni umucinshi onse no kupepa konse, icintu conse ico cifuma pa milomo yesu nangu imitima, nacibikwe pali Ena Uwalinga pali bonse, Uyo Uwaikela pa Cipuna ubushiku bumo, ne Buuku mukuboko Kwakwe. Takwali umuntu mu Muulu nangu isonde uwali uwalinga nangu uyo wingalolekesha pe Buuku, nangu ukukakulula Ifikakatikilo ifyo fyakakatikwe. Kabili uyu mwana wa Mpaanga uyo waipaiwe, umufula we sonde, alishile, asendele Cena ukufuma mu minwe Yakwe, aiswile Ifikakatikilo no kukakulula i—Ifyebo, ku bantu.

⁴¹ Kabili, Taata, tulepepa ileelo ukutiila u Mupashi wa Mushilo Wakwe uli no kukakulula imitima yesu ukufuma ku mfifi yonse, kakuleni ululimi lwesu ukufuma kubonaushi bonse, eleleni imembu shesu shonse, kabili fumyenipo imfimi yonse, kabili ingileni mu mitima yesu muno lucelo.

⁴² Kabili maka maka aba abana abanono, Lesa, bapaaleni ilyo baleikala muno lucelo na banyinabo abasuma. Lesa, ifyo tule Mutotela pali buna cifyashi pa banakashi bacine cine! Pakati kamfimi yonse iyi na bukapapa bwatulubi, nefyatapa kabili ukonaika kwe sonde, libe natukwata aba cine, aba cine bana cifyashi. Ifyo tule Mutotela pali bena! Abaice na bakalamba, bonse abapalana, tulemutotela Imwe, Taata, pa bwacine cine bu nacifyashi. Kabili tulepepa, Lesa, ukutila Imwe mwalabapaala.

⁴³ Ukumona, ukwikala muno lucelo, abengi ba munyinefwe na bankashi ukufwala amaluba yabuta nangu amabula yabuta na maluba, icilepilibula ukuti umutemwikwa nyina wabo uwashila alitoloka icipembe, kulubali lumbi; te kufwa, lelo uwa mweo

umuyayaya. Ubushiku bumo bakesa, nabo, kulya ku mumana, kabili kulya baka mumona nakabili, kulubali lumbi. Abengi nabafwala amaluba yakashika, mayo acili pano. Tule Mitotela pali ico.

⁴⁴ Twapepa ukutila Mwalatupala capamo ilyo tulesoma i Cebo Cenu, pantu twacilombela mwi Shina lyakwa Kristu. Ameni.

⁴⁵ Nomba Shikulu amupaale. Kabili ifwe twala tendeka i Cebo muno lucelo. Nomba, mukubalilapo, ilyo takulaba ubu bwangalo ubunono, Nacitontonkanya pali ba nyina nabana abanono...Kabili limbi bena kuti bangumfwa, pantu ici cintu calikwata ishiwi ilituntulu. Kabili Nalapela ubwangalo ubunono, pantu Nimona nomba mukulongana kwandi, inshita shimo amangalo yalafwilisha nganshi. Tamuletontonkanya ifyo? Abana abanono balacumfwikisha bwino. Ndelolesha pabanono abaice, namenso-yabuta abalumendo abekele, balendolesha nomba line, abo abakaba ebaume ba mailo ngakukaba mailo.

⁴⁶ Kabili nomba ilyo tatulakwata ubwangalo ubuli bonse, nangu icintu icili conse icashala ico cilecitika mu chalichi, cena cilingile ukukwata ifya kunuma ifya Baibele. Ameni. Cifwile caba kufuma muli Baibele. Mukubalilapo, katupilibwile bonse muli Mateo, icipandwa ca 16 na versi ya 25, kabili twalabelenga aya ma versi. Mukubalilapo, ilyo tulebelenga, tuleiteyanya, nalimo pali ilya nshita abana banono balafuma. Nomba Mateo 16:25, tulebelenga ifi:

Pantu uyo onse ukapususha ukupususha umweo wakwe akaulufya: kabili uyo uukalufya umweo wakwe pa mulandu wandi akausanga.

⁴⁷ Nomba, ili li Lembo ilikankala nganshi. Leken i bonse tubelenge ico capamo. Cinshi ico mulesosa? Cila muntu, abana abanono na bonse, capamo nomba. [Munyina Branham no lukuta babelenga Amalembo yakonkelepo capamo—Kale.]

Pantu uyo onse ukapususha umweo wakwe akaulufya: kabili uyo uukalufya umweo wakwe pa mulandu wandi akausanga.

⁴⁸ Namwishiba, mwebalumendo na bakashana, kabili Ninjishiba abakalamba bali no kuipakisha ici umusango umo wine nge ifyo abana balacita. Lelo, lilye Lembo lili ilikankala nganshi! Kabili Amalembo yamo yaba ayakankala nganshi icakutila Lesa alibika cena muli fyonse fine ifya Mbila nsuma: Mateo, Marko, Luka, na Yohane. Lelo, ici cali icikankala nganshi mpaka Ena acibikile imiku mutanda mu Mbila nsuma! Imiku mutanda ici caishile ukufuma ku milomo Yakwe Umwine, Yesu.

⁴⁹ Nomba mulya muli Marko, twalapilibwila kulya lubali, mu cipandwa ca 8 icakwa Marko, no kutendeka na versi ya 34, kabili Nalabelenga fimo palya. Kabili Ndefwaya imwe mumone pano nakabili, no kutwalililafye panono ukwa ici apo Yesu asosele ici. Kabili ibukisheni, Ena alicibikile imiku mutanda

mu Mbila nsuma, eico kuti caba icishinka! Babili ni nte, lelo Ena ali cibikile imiku itatu cilya, mwamona, eico kuti caba icashininkishiwa ukutila muleibukisha cena.

Kabili ilyo ena akwete—ilyo ena aitile abantu kuli ena na basambi bakwe pamo, atiile kuli bena, Uyo onse ukesa panuma yandi, lekeni ena akaikane umwine, . . . nokubula ulupanda lwakwe, nokunkonka.

⁵⁰ Nomba, umo uwa bakelula abikile, “Bula ulupanda lwakwe no kukonka Ine cila bushiku.” Nomba, nomba versi ya 35. Umfweni:

Pantu uyo onse ukapususha umweo wakwe ena akaulufya; lelo uyo onse ukalufya umweo wakwe pamulandu wandi no wambila nsuma, cimo cine akaupususha.

Bushe umuntu kuti amwenamo nshi, nga cakuti anonka ifyuma fyonse ifya pano calo, elyo alufishapo umweo wakwe?

Nangu cintu nshi umuntu engapeela icingalinga ukukabusha no mweo wakwe?

⁵¹ Nomba lekeni tusende iyi versi ya 35 no kuibelenga capamo nomba. Cisuma. Nomba lekeni tusose ici capamo. Twalasenda Marko 8:16, nomba lekeni tusose ici capamo; Marko 8:16, njeleleniko, Marko 8:16, 35. Iyo, Nincikwata icalubana na nomba. Marko 8, munjeleleko. Marko, Uwashila Marko, icipandwa ca 8, versi ya 35. Nomba lekeni tucesehena. Marko Washila, icipandwa ca 8, versi ya 35. Nomba natucikwata. Lekeni tucibelenge. [Munyina Branham no lukuta babelenga Amalembo yakonkelepo capamo—Kale.]

Pantu uyo onse ukapususha umweo wakwe akaulufya; lelo uyo onse ukalufya umweo wakwe pamulandu wandi no wambila nsuma, . . . akaupususha.

⁵² Ico cawamisha? Nomba, twalatendekafye nelyashi lyesu ilinono, kabili ilyo abaice baleisa balaikala pafipuna fyabo. Mwebakwafwilisha bamoneni ilyo bena, mumutalalila . . . mwamona ngateti mubaleta muno, ilyo tulesenda no kupela ilyashi lyesu. Ifwe twala shintilila ici, luno lucelo, pa bwangalo. Kabili Ine, inshita ishingi, pano inshiku shinono ishapitapo Ine . . .

⁵³ Munyina na Nkashi Wood bali pamo na ine, Ndecetekela, kulya lubali ku kulongana kwa kulekelesha, kabili Nalelanda pa Cakulya ca lucelo pa bena Kristu ba Shima Kwebo. Kabili Napele ubwangalo ubunono ubwa kwa Zakeyo mu . . . pamulu wa cimuti ca mukunyu, kabili, ilyo Yesu aishile, nefyo abulile inungulu, namwishiba (kabili napele icakumwenako), kabili aninine ku cimuti, ukuti amone Yesu; shimakwebo ukwikala mu cimuti, namwishiba, ukufisama ukufuma kuli

Yesu. Kabili Yesu taishibe apo abelele, kwati, namwishiba. Kabili atiile, “Oh, balanjeba ukuti ulya Muntu alishiba ifintu kabili alasobela ifintu, kabili alishiba uko isabi likwete ikobili. Nshilecicetekela.” Kabili Yesu aendele mulya mwine mwisamba lya cimuti. Kabili atiile, “Oh, Ena teti amone, Njikele pamulu wacimuti.”

⁵⁴ Yesu aiminine no kulolesha mumulu, kabili atiile, “Zakeyo, ikila panshi.” Taishibefye ukuti ali kumulu kulya, lelo Alishibe na untu ena ali.

⁵⁵ Eico Ndetontonkanya ubwangalo ubunono inshita shimo bulafwilisha abantu abakote, abalumendo abakulu na bakashana, cimo cine nga bana abanono.

⁵⁶ Eico nomba imwe limbi kuti mwanjipusha, panuma ya ici capwa, “Munyina Branham, nikwisa uko ufumya ili lyashi ilya aba bantu nama shina?” Yamo yamo, Balangafwilishako ku munandi umusuma, Munyina Booth-Clibborn. Kabili naumbi, ni Josephus, uwasoma ilyashi lyakale umukalamba. Elyo kabili ama buuku pe lyashi lya kale ayo Nabelenga, pali ici icacitike, kabili na fimbipo. Kabili ifyo efyo Nsenda ilyashi ukufuma mufyo twalapela mubwangalo luno lucelo, pali ici.

⁵⁷ Nimona abana besu abanono baleisa nomba, kabili pali ili lyashi muno lucelo ilyo twalapela. Nomba imwe mwe balumendo na bakashana, nga kuti mwacita, bonse abo abalefwaya, iseni kuno kwine kuntanshi. Natukwata ifipuna fisano nangu mutanda apashili abantu. Nga kuti mwafwaya ukwisa kuno kwine, kuti twaba abansansa ukuba naimwe. Baleisafye munshita iisuma ilyo twalakwata ubwangalo ubunono kuno.

⁵⁸ Kabili nomba efyo Njisa mukusanga ili lyashi, efyo Njisa mukulisanga. Umo kuti afwailishamo nokutila, “Ukuba Nshatala belengapo ulo lubali muli Baibele.” Lelo, nga tamwacitile ifyo, ilyashi lya kale lyalicesendele, mwamona. Eico lyashifye limo line, nicofye lilepelwafye mu mibele ya ka—ka—kanono akabwangalo.

⁵⁹ Kabili, eico, cilya eco! Cilya eco! Ulya ndume yobe umunono? Oh, ena mucine alemoneka nga iwe! Kabili mulumendo umusuma. Kutu wamonafye ukuti efyo ali. Cisuma.

⁶⁰ Nomba mulefwaya ukwisa kuno nokwisa ikala apa? Pali abakashana babili abanono, nangu batatu abakashana abanono. Ine, cilya cilifye bwino kabili icawama! Nomba Ndefwaya. . . Ili lyashi ilinono muno lucelo lili pa bakashana abanono na balumendo. Missus Collins, Ndecetekela niwe uli apo, naumbi umunono nkashi; ulefwaya ukuya palya pene, wemutemwikwa, no kwikala panshi. Ee, Ndecetekela paliko icifulo pano penefye, nga namayo kuti—kuti akesha ibuuku lyakwe. Kabili—kabili elyo kuno *kwine* kuli ifipuna ifinono kuno lubali.

⁶¹ Ndefwaya bonse aba balumendo na bakashana kuno kuntanshi, pakutiila Ningalanda kuli bena. Kuno, natukwata

ifipuna kuno. Tulemonafye ukutila mukwate ifipuna. Ee, mukwai. Bamo muli bena bali no kutwafwilisha kuno kwine. Eico, tulefwaya ici ukubafye ni aba balumendo abanono na bakashana. Oh, owe! Bushe cilya te cisuma? Nomba ico cili. . . Ndecetekela kufwile kwaba nabambia abanono, Munyina Neville, Ndemona abanono baleisa muno. Kabili nomba cilya cilifye bwino!

⁶² Nibanga ba nacifyashi abali muno? Imyeni ukuboko kwenu. Oh, cilya cisuma! Nomba, cilya cilifye bwino kabili icawama.

⁶³ Nomba nga imwe mwe bakashana abanono kunuma mulefwaya ukwisa kuno, iseni kuno, nga muli bakulu ukuikalila ukufuma kuli ba nyinenwe. Kabili banoko balefwaya ukumuleta kuno, ukuba, bebeni bese kuno. Caba nyinenwe, capamo. Cisuma, nomba.

⁶⁴ Ndemweba, mwebana, twacibelengafye versi. Kuti mwatemwa ukucambula fye pamo naine? Kuti mwatemwa imwe bonse ukwambula iyi versi pamo naine? Nomba, cena cilesangwa muli Mateo Washila, icipandwa ca 16 kabili na versi ya 25, ifyo twalalandapo. Nomba aba abanono. . . Onse umunono umwaume nomwanakashi, luno lucelo, ambula ici pamo naine nomba: [Abalumendo na bakashana babwekeshapo panuma yakwa Munyina Branham—Kale.] Soseni, “Mateyo Washila, icipandwa ca 16, versi ya 25.” Nomba ambuleni pamo naine: “Pantu uyo onse uufwaya ukupususha umweo wakwe, akaulufya; kabili uyo onse uukalufya umweo wakwe pa mulandu Wandi akaupususha.” Akaupususha. Lekeni tucilande nakabili: “Uyo onse uukalufya umweo wakwe pa mulandu Wandi akaupususha.” Cawama!

⁶⁵ Nomba, mwebalumendo na bakashana, namwishiba ici? Kwalibako ifintu ifingi mwi sonde ifyo fyaba ifya wamisha. Kabili cimo pali filya fintu caba, na mucikwata pamo na imwe ileelo, cena mweo uyo uuli mukati ka uyo mubili. Kabili cilya ecintu icikankala nganshi mwi sonde, kuli imwe. Bushe ico nacilungama, banyina? Landeni, “Ameni.” [Bana cifyashi batiila, “Ameni.”—Kale.] Icintu icikankala ico mukwete mweo wenu. Kabili nomba nga wasunga umweo obe, lyena uli noku ulufya. Kabili nga mwalufya umweo wenu, lyena muli no kuupususha; nga mwalufya umweo wenu kuli Yesu, mwamona. Mu mashiwi yambi, nga mwalicetekela muli Yesu, mulaba abasambi Bakwe. Kabili ngawapela umweo obe kuli Yesu elyo uli umwaice ngefi, kabili uli noku. . . Ena ali noku upususha ku Mweo wamuyaya. Lelo nga imwe—nga mulefwaya ukuusunga, muli no kuulufya; ee, muli no kulufya. Mulefwaya ukucita nga aba bakashana bambi na balumendo abali muno, kabili nokuya kunse nokucita ngefyo balecita, lyena imwe muli—imwe muli—imwe muli no kuulufya wena. Lelo nga mulefwaya ukupela ubumi bwenu kuli Yesu, lyena muli no kuupususha ku Muyayaya na pe.

66 Nomba, muleibukisha cilya nomba, ukutila cena cintu icikankala nganshi mwi sonde lyonse, mweo wenu uunono. Kabili nga mwausunga, mukaulufya; ngamwauwela kuli Yesu, muli nokuupususha. Kuti mwalanda ico naine? Nga... [Abalumendo nabakashana babwekeshapo panuma yakwa Munyina Branham—Kale.] Landeni, “Nga Nausunga, Nka ulufya; kabili nga Napela wena kuli Yesu, Nkaupususha.” Cilya eco! Nomba mwacikwata. Bushe cilya te... .

67 Bonse bana cifyashi abaletontokanya ukuti cilya caciwama, landeni, “Ameni.” [Bana cifyashi batila, “Ameni!”—Kale.] Oh, ico cisuma! Ico cawama.

68 Nomba, mwamona, kuliko icintu cimo ico mwingacita. Nomba, twalilileni. Ngabalefwaya ukucita ngefyo, nokukwata ifyo balekabila-ifyamucalo... . Nga abalumendo na bakashana nga balefwaya ukuya kunse kulya nokucite fintu, nokulanda amalyashi nokusosa ifintu ifyo fyalubana, no—no kubepa kabili ukwiba, kabili—kabili ukucita ifintu ifibi, ukukopa kusukulu, nefintu, twalililenipo; balelufya. Balelufya ico. Lelo nga kuti mwapela ulya kuli Yesu, bena tekuti bacicite cilya, elyo kabili bakaupususha. Filya eflyo mulefwaya ukucita. Bushe te ifyo fine?

69 Nomba twalatampa mwilyashi lyesu ilinono. Nomba, ico eakutampilapo cesu, nomba muleibukisha ico. Nomba lekeni tutampe iyashi lyesu ilinono. Nomba, ku bantu abakote, kabili kuli ba—bashibo na bana cifyashi, mumfwe, naimwe, nomba; imwe, maka maka imwe ba nyinefwe na bashitata. Nombafye... . kabili twalatendeka. Imwe mwalitemwa amalyashi ayanono? Bushe mwaliyatemwa? Oh, Naliyatemwafye! Maka maka nomba... . Mulabelenga amalyashi ayengi ayashaba aya cine. Lelo ili lyashi lya cine, mucine cine Cine, i Cebo conse ica cena. Caba muli Baibele yakwa Lesa, eico cifwile ukuba Icishinka, mwamona, pantu Cena Cebo cakwa Lesa. Cebo cakwa Lesa Mucishinka.

70 “Nomba, namwishiba,” atiile, “Ndi uwanaka nganshi. Ine—Ndi—Ndi uwanaka nganshi ukufika kukufwa.”

71 “Ukuba,” atiile, “cinshi teti wile kumiputule yapamulu mukulala? Ulaleko pa busanshi, pa cipuna pamulu palya, kabili ulaleko.”

72 Atile, “Lelo, oh, Ninaka sana.” Atiile, “Oh, wemutemwikwa, nga wacimona ifyo Nacimona ileelo! Oh, Ndi... . Ine, cinshi... . Nshilefwaya nangu icakulya ca bushiku icili conse! Oh, cintu cabipa, ico Nacimona ileelo!”

Atiile, “Ukuba, caciba ni cinshi ico wacimona?”

73 Atiile, “Ukuba, teti Mwebe, pamenso ya bana, oh, cintu cabipa sana! Owe, cali icabipa!”

“Ukuba, caciba ni cinshi ico wacimona?”

74 “Ukuba, Naya pa muputule wapamulu nokulalako pakashita akanono, elyo kabili—elyo kabili panuma ya mulalilo ilyo twabika abana abanono pa busanshi, lyena Ndi no kukweba ico icicitike ileelo.”

“Cisuma,” eflyo atiile.

75 Kabili aile kumiputule yapamulu. Ena alambalele. “Oh, nanaka nganshi! Oh, owe!” Mwalishiba ifyo ba wisu baba nga banaka, abanakafye nganshi!

76 Kabili panuma yakashita, umunono uwamenso-yabuta umukashana, atampile ukubutuka aleshinguluka panshi, kabili alelandishako panono. Atiile, “Sh-sh-sh, sh-sh-sh, leka ukucita ifyo. Walabusha bawiso. Kabili, oh, ena ali uwanaka nganshi mpaka ena—ena alefwaya ukufwa. Ena talefwaya ukwikala nakabili. Kabili nga batata banaka muli uyo musango, ukuba, tufwile twabaleka balalako pakashita akanono. Te kubabusha.” Kabili umunono Miriamu, aya kulya no kwikala panshi, ukuba tondolo nganshi.

77 Kabili panuma yakashita ena akwete icakulya ca mulalilo icapekanishiwa, eico anine pama stepu kabili ena—ena amwitile ukutula, “Amramu?”

78 Kabili atiile, “Ee, Yokobeti, ndi pano. Naisa panshi apo.” Eico baikile pama stepu, namwishiba, kabili bakwete umulalilo uusuma.

79 Eico panuma yakulya uyu mulalilo, kabili umunono—umunono umwaume nomunono umwanakashi balilile onse umulalilo wabo, mulandunshi, bena... banyina bafumishepo ifintu kabili bababikile mubusanshi.

80 Elyo kabili aya mumuputule, ena no mulume wakwe, kabili baikele panshi. Atile, “Ukuba, nomba, caciba cinshi ico wacimona ileelo, Amramu, ico icacikulenga uwa—uwa kalipa ileelo ubushiku, icakuti tawacilafwaya nokuba uwamweo?”

81 “Oh,” atiile, “wemutemwikwa, Ine—Ine tekuti ncumfwikishefye cena.” Atiile, “Nacimona... Ukuba, ifwe tulacimona cila bushiku, lelo ileelo caciba mumaka nganshi.” Atiile, “Oh, Na—Nacimona ukumona ukwabipisha uko Nshatala monapo.” Atile, “Abalumendo besu abalanda, bamo muli bena tabakwete nemyaka ya kufyalwa ikumi limo na ibili, baletinta cilya icikulu iciliceleta cakale, nentambo mumikoshi yabo mumusango *uyo*. Kabili abo abalanda abaice bacitinta mpaka bena bafilwa ukutwalililapo ukutinta, ukuya pamulu palya pamuniniko, yalya mabwe ayakulu kunuma kulya, kabili bena bacifilwa ukuya pantanshi. Kabili panuma yakashita lilye celeta lyacamba ukunashamo kabili lyacamba ukuya panono, kabili panuma yakashita lyachiminina. Mumusebo mwacisa umwaume, oh, ena aciba uwafulungana! Acibilikisha ukutula, ‘Malandunshi mwaiminikila ili celeta?’ ‘Wham!’ na filya ifikulu ifyapala insoka ifikoti fyakale, kabili ukubalopola munuma,

no mulopa wacilafuma munuma shabo, no kukonkoloka nga *filya*. Kabili balya abana abalanda bacikobamafye ku ntambo no kulila.” Atiile, “Oh, Yokobeti! Cinshi ico twingacita, mayo?” Atiile, “Tuli bantu bakwa Lesa. Lesa alitupalile. Tuli bana bakwa Abrahamu, Isaki, na Yakobo. Kabili cinshi ico twalabela abasha kuno kuli ifi fintu? Oh, cintu cabipa ifyo balya abalumendo abalanda bacilila. Oh, kabili Ndapepa kabili Ndapepa kabili Ndapepa, Yokobeti, kabili cilepala kwati Lesa tangumfawfye ine. Ndapepa kabili Ndapepa, kabili Alepala kwati Tangumfwa ine, Tangumfwa ine nakalya. Alepala kwati Tasakama libili nomba.”

⁸² “Nomba,” atiile, “lolesha, Amramu, ico tacileumfwika nga iwe. Niwe wishi umwine mwine, kabili iwe . . . Ico tacileumfwika kwati niwe, pantu iwe lyonse ulatukoselesha ifwe, nokutweba ukukwata icicetekelo muli Lesa.”

⁸³ “Oh, lelo, wemutemwikwa, ilyo Napepa nganshi, kabili nalyo line Lesa talengumfwa, cilepalafye kwati cilebipilakofye inshita yonse. Ubwingi bwamapepo Yandi, eflyo cilebipilako.”

⁸⁴ Lelo, mwebalumendo abanono na bakashana, bushe Lesa alomfwa ipepo? [Abalumendo nabakashana batila, “Ee.”—Kale.] Ena alomfwa ipepo. Bushe Lesa Alasuka ipepo? [“Ee.”] Ee. Bushe Alasuka mukwangufyanya? Tenshita shonse. Bushe Alacita? Iyo. Inshita shimo Alatulenga ukulolela. Bushe ico cishinka? [“Ee.”] Lelo, Lesa alasuka amapepo, bushe Ena tacita? Kabili pa mulandufye wakuti ifintu fyonse filelubana, cilya te cishibilo cakutulenga ukuleko kupepa. Ifwe kutwalilila ukupepa, nangu cibe fyo, bushe tatucita? Ico cishinka. Nomba, mwa asuka bwino. Lesa alasuka amapepo. Leken i bonse tucilande capamo. “Lesa alasuka amapepo.” Ee. Temulandu nefyo ifintu fili, Ena alasuka, nangu cibe ifyo. Cisuma.

“Ukuba, bushe walapepa nakabili?”

⁸⁵ “Ee.” Kabili wishi alikwete umuputule wa nkama pamulu palya pamutenge emo aleya mukupepa. Eico aimine palya bulya bushiku, afukeme panshi pambali, atiile. . . Nomba atiile, “Yokobeti, nomba kabiye nokuya lala, naiwe kabili na bana. Pantu, mwimpumfyanya, Nalapepa nalimo inshita yonse iya bushiku buno bushiku.”

⁸⁶ Eico aponene pamakufi yakwe, kabili apepele kabili ukupepa. Namumona aimya amaboko yakwe, kabili nokutila, “O mwe Lesa wakwa Abrahamu, Isaki, kabili uwakwa Yakobo, ibukisheni ubulayo Bwenu ku bantu Benu! Ifwe tuli pano muno mu Egypto, kabili tuli mu busha. Kabili, oh, abatupela imilimo abankalwe bale—bale tulenga ukucita ifintu, kabili baletumaula, kabili abantu besu abalanda na—na babafula ukushala ubwamba, kabili baletulopaula nefikoti. Kabili tuli bantu Benu. O mwe Lesa, mucine cine Mwalaumfwa ipepo! Mucine cine Mwalaasuka ipepo! Kabili Ndapepa kabili Ndapepa

kabili Ndapepa, kabili Mulepala kwati Imwe tamungasuka noku ngasuka. Lelo, Lesa, Nincetekela ukutila Imwe muli Lesa, kabili Imwe mukulekelesha mwalaasuka amapepo.” Kabili apepelele filya fine, mupepifye ubushiku bonse.

⁸⁷ Kabili ulucelo lwakonkelepo, nalimo fili koloko atemwa folo koloko, ena aleisa pa mastepu yanono. Kabili aloleshe palya, kabili pali umusuma umukashi wakwe umunono, umunono Yokobeti. Ali mulya mubusanshi nalala. Kabili Aaroni munono na Miriamu munono bali kale nabababika mubusanshi, eico balifye abatulo ngefyo bena bengaba, kabili bali nabalala. Cisuma. Atiile kuli ena. . .Ena atiile, “Inshita naiya ilepwa, kabili iwe ulesendafye. . .”

⁸⁸ “Ee, Nimpepa ubushiku bonse.” Amenso yakwe yaiswilefye ifilamba, pantu ena alilileko abantu.

⁸⁹ Kabili atiile, “Mona, Amramu, taufwile wacisenda mukukosa sana.”

⁹⁰ “Nomba,” atiile, “umfwa, wemutemwikwa. Ico cisuma. Lelo nombalolesha, iwe naukwata abana babili abakukusha pano. Kabili icisendo candi. Nga umuntu umo tapepela abantu besu abalanda, cinshi cikabacitikila bena? Cinshi icili no kucitika nga umuntu umo takwete abantu pa mutima? Umuntu umo alingile ukupepa.”

“Ukuba,” ena atiile, “Amramu, icisendo tecobefye weka.”

⁹¹ “Ukuba, cilemoneka ukuba. Kabili nangu cibe fyo, Ndi no kupepa, ifyo fine, inshitafye yonse!”

⁹² Aile mukubomba ubo bushiku. Kabili cila bushiku aleisa nokuya, nokucula kumo kwine. Kabili alikwete incito iyakosa. Ena alecita. . .Baleitila indaka mufikombola ifikalamba, kabili alingile ukwiminina palya pambali yelungu lya mulilo. Ilyo balelisula, oh, ine, mupepifye nokulepula inkanda yakwe, cilya icikabilila icabipa! Alesunkila shilya injelwa mukati mulya noku shoca, ukushifumyamo; ukukula imisebo iikalamba iikulu, kabili amatala ayakalamba ayapulishamo, ku milungu ya tulubi ne fintu fyonse. Kabili uyu umwina Kristu umwine mwine kulya ukubomba nga filya, ku mulwani. Lelo ena ali musha, ali muli bunkole. Ena alicicitile.

⁹³ Cila nshita ya bushiku ilyo ena aishile ku nganda’, ena alepepa. Kabili ukunina pama stepu nakabili, nokupepa kabili ukupepa kabili ukupepa, nokubwelela panshi. Tacawamineko; calebipilakofye.

⁹⁴ Kabili ubushiku bumo kulya kuncito aumfwile amang’ufu ng’ufu. Atiile, “Cinshi ico? Cinshi ico? Njebeni!” Umo muntu atelepelsa umunankwe. Panuma yakashita, ilyo ubushiku tabulapwa, califye konse konse mu calo, ico icali nokucitika.

⁹⁵ Cali ni cinshi? Akabungwe kali no kukumana munshita ya bushiku. Imfumu Farao Iikote, iikote iyabipa imfumu yali

nokwita abantu baiko bonse capamo, nokukwata ukulongana nakumbi ukukalamba. Eico balikwete uku kulongana ukukalamba kulya.

⁹⁶ Eico ilya nshita ya bushiku ena aingile, oh, ena alifye uwa panshi. Ena aleingila, kabili umukashi wakwe atiila, “Amramu, wemutemwikwa,” ena alimukumenye pa mwinshi no kumufyompa, kabili atiile, “Ninkupangila umulalilo uusuma kabili uwakaba. Lelo,” atiile, “wemutemwikwa, ulemoneka uwanaka nganshi. Bwafya nshi bulipo?”

⁹⁷ Atiile, “Oh, Yokobeti, ngawacishibafye icilecitika! Oh, nacibipisha ukucila icacitikapo!”

“Cinshi?”

⁹⁸ “Sh-sh, teti nande ici, abana epobali. Lolela mpaka panuma ya cakulya, kabili Nalakweba palwa ici.”

“Cisuma.”

⁹⁹ Eico, ena alikwete umulalilo uwateyanishiwa. Kabili balile icakulya ca mulalilo, no kusenda abana bonse no kubabika mubusanshi.

¹⁰⁰ Eico, bena baingilemo. Atiile, “Yokobeti, Ndefwaya ukukweba icintu cimo.” Atiile, “Cimo pa fintu ifyabipisha cilecitika.”

“Cinshi?”

¹⁰¹ Atiile, “Bali no kukwata akabungwe na kambi ileelo, muno bushiku. Ngabakwata, balabika ukutitikisha nakumbi pali ifwe fwebantu.”

¹⁰² Eico, kanshi, natuleya kulya kwisano lya mfumu. Imfumu Farao yabaleta bonse palya, kabili yasosele, “Cisuma, imwe bonse mwebakalamba! Bwafyanshi buli na imwe mwe bali muno? Ndapela amafunde yandi kuno lubali! Aba bantu balefulilako inshita fye yonse! Mulandu nshi? Bushe teti tuleshe ici?” Atiile, “Ubushiku bumo kukesaisa ababulwi nabambi muno. Kabili naba abalwani besu, ukufuma ku Goshen kulya, abena Isreali, bakamapana pamo naba ababulwi, kabili bakatucimfya. Kabili nobukwebo bwesu ubukalamba bukabongoloka, icalo cesu icikalamba cikonaulwa. Bakatusenda. Bwafya nshi buli naimwe? Landeni, umuntu umo! Tamwishibe nangu cimo icakulanda?” Oh, ali munkalwe, kabili umunkalwe nganshi. Bonse abakalamba babulwi, baletutuma.

Umo pali bena aiminine, nokusosa, “Mwingekala inshiku ishingini mwe Mfumu Farao.”

“Ukuba, landeni ico mulefwaya!”

¹⁰³ Atiile, “Mwingekala inshiku ishingini mwe mfumu. Kanabesa, mukwai,” atiile, “Kuti nakabila ukuti mwabikapo nafimbi ifisendo pa bantu.”

104 “We wabula-amano iwe! Mwalibikapo kale ifisendo ifingi pabantu, lelo kabili balefulilako. Mulandunshi, iwe, ayo nga emapange ukwete, yasungefye kuli wemwine!” Oh, ali munkalwe.

105 Panuma yakashita umo aimine, nokumwentula ukukalamba pacinso cakwe, kwati ni ciwa. Kabili atiile, “Mwingekala inshiku ishingi mwe Mfumu Farao.” Atiile, “Ninkwata itontonkanyo.”

Atiile, “Ukuba, landa! Wi iminina apo nge fyo!”

106 Atiile, “Nalamweba ifyo twinga cita.” Atiile, “Namwishiba, aba bantu balefula bwangu nganshi.”

107 “Ee, ico cishinka!” Atiile, “Bamo pali bena, bamo pabantu babo nabakwata abana abengi abafikile nakumpendwa ye kumi na bane, inshita shimo balakwata abana amakumi yabili. Kabili abantu besu tabakwatapo nangu umo.” Atiile, “Bena balefula bwangu nganshi, bena baleisushafye impanga yonse.”

108 Mwamona, Lesa alecita icintu cimo. Mwamona, Lesa lyonse alabika icifimbo pa menso yakwa ciwa, mwamona. Mwamona? Ena naishiba ifyo Ena alecita. Mwamona? Kabili bonse aba banakashi ukukwata fye abana abengi.

109 “Mulandu nshi,” atiile, “mwingekala inshiku ishingi mwe mfumu. Ukuba, Nalakwebapo cimo. Cila nshita umwanakashi alekwata akanya akanono akalumendo... Muleya mu calo muno nokuleta bamo abanakashi abashili... abashili ba nacifyashi. Mwamona, abanakashi abashakwatapo abana, abanakashi abashifwaya abana kabili abashatemwa abana, ishikote isha myona-iitali indoshi. Mwamona, umona uutali, ninshi cawaminako! Ishikote ishitali iminwe, ifyapentwa-po ifinso, kabili mulebasenda. Bena tabaishiba ifyo kutemwa kwa ba nyina kwaba. Eico kanshi ilyo akanya akanono kalefyalwa, mulandunshi, lekeni baleya no kusenda kalya kanya akaume, kabili kukafumya panse nokukatoba umutwe kucibumba, nokukaposa mung’anda kuli nyina ifyo fine. Ukumuposa panshi mu cishima icikalamba. Oh, icicilile apo, kumutwala panse nokukaaka amaboko yakwe namakasa, kabili ukumuposa palya, nokulisha ing’wena. Ulya e musango wa kucicitilamo. Lyena tabakafule nganshi, pantu tapakashale abaume; ninshi twalipaiwa tonse utunono utwaume utunya.”

110 “Oh,” Farao atila, “ico cisuma! Uko kutontonkanya ukusuma!” Mwamona ifyo ciwa aba? Ena mubifi, bushe taba? Atiile, “Ico ecintu cakucita! Kabiye usende... Namukwata... Nomba, pantu niwe wacikwata itontonkanyo, Nalakupanga kacefya wacilya. Iwe kabiye nokusenda bonse abakote abanakashi abo waishiba, aba—aba shatala bapo bana cifyashi, kabili abashatemwa abana. Kabili ababa... Bena... ”

111 Mulemona, cisenda nyina ukutemwa umwana. Muleibukisha efyo banoko bamitemenwe? Ukuba, nomba moneni, nyina alitemwa abana abanono.

112 Lelo bena balingile ukusenda umuntu umo uo—uo bena tabacitile. . . uyo uushakwete abana, uushalefwaya abana, abacinefye—fye—fye abakote abankalwe abanakashi. Kabili atiile, “Balengeni ukuba bakapokola. Kabili ilyo mwabalenga ukuba bakapokola, no kubapela amafunde ukutula kuti baya mu ng’anda iili yonse balefwaya, kabili nokusenda onse umwana umunono panse nokumutoba umutwe ku cibumba, kabili ukumupela ku ng’wena ukulya. Akanya konse akanono!” Oh, ubunkalwe ubo! Lyena namwishiba ico bacitile!

“Cisuma, ico cisuma!”

113 Nomba mubushiku bwakonkelepo lintu Amramu ali kulya alebomba, aumfwile ukuti ico icipope nacipangwa.

114 Oh, aile kung’anda. Atiile, “Oh, Yokobeti! Oh, wemutemwikwa, leka nkwebe icintu cimo. Nawishiba ifyo cilya cipope cali, icapelwe? Ukwipaya bonse abana abaume abanono.” Kabili amwebele. Atiile, “Oh, tetifye Ncisumine ico.” Aile ku miputule yapamulu nakabili, mukupepa. Bulya bushiku apepele ifyo tatala citapo kunuma.

115 Bushe tufwile ukulatwalilila ukupepa? Oh, twalilileni ukupepa! Bushe ico nacilungama? Twalililenyfye ukupepa, te mulandu icilecitika. Twalilileni ukupepa!

116 Nomba, kabili icintu cakubalilapo namwishiba, alipepele ubushiku bonse ukutula, “Mwe Lesa, beni aba luse! Afwilisheni, Lesa! Tulepepa ukuti Mwalatwafwilisha munshila imo.” Aishile panshi palya, munshita yakasuba.

117 Ubushiku no bushiku, kabili, oh, ifyo kwali ukulila ukushinguluka icalo! Cila bushiku baleumfwa bana cifyashi balepunda, konse konse mu misebo. Balebapokolola abanono abana babo ukufuma mumaboko yabo, ababo abanono, abasuma abanono abana abaume. Shilya indoshi ishikote shaleya mulya kabili, ukubula amakasa ayanono, nokubatoba ku cibumba noku bepaya, kabili ukubaposa mulya mu ng’wena. Umulanda nyina aleponena pamakufi yakwe, nokulila, “Oh, mwisenda umwana wandi! Mwisenda umwana wandi!” Kabili, oh, wenshita we iyo bakwete!

118 Mwalishiba ifyo banyina batemwa umwana umunono, nefyo abakwesa bena paka lefu lefu. Ibukisha efyo banoko balekusenda kabili—kabili ukukusamba, nokukutomona, no—no—no kulanda ifyo iwe wawamishe. Kabili ifyo akubikile mubusanshi ubushiku. Kabili, oh, nga—nga kuti wa. . . icibi icinono kuti caleba icaisuka, necalembwa icinono cileisa, icintu capala ifyo, oh, owe, alebutuka mukwangufyanya nokwisala iciibi, ukufimba umwana munono, kabili, namwishiba, alemubula. Alikutemenwe. Mwamona? Alikutemenwe. Oh, ena

atemenwe kalya kantu akanono akalanda ako Lesa amupele, kalya akashakwete amaka kabili kena tekuti kayafwe akene, eico alitemenwe kalya kanya akanono. Kabili aletomona utunya twakwe utunono nokwangala nato, pantu ali ni nyina wacine. Mwamona?

119 Lelo aba banakashi abakote abaleipaya utunya, bena tabaishibe ifyo kutemwa kwa ba nyina kwali. Bena tabali banacifyashi. Bonse batontonkenye palwa, bakwetefye inshita iikalamba mu mano yabo, ifintu fya mwisonde, eico bena baleingilamo no kwipayaya tulyo tunya utunono. Imwe muli baice nganshi ukwishiba, lelo cena cicili cileya. Ico chishinka. Nomba imwe mwebakalamba namwishiba ifyo Ndelandapo. Ico cishinka, fyafula pali cena! “Oh,” mwatila, “Ine tekuti mbule. . .” Lelo umulandu wakufumya ifumo cintu cimo cine. Cisuma, lelo mulemona bena tabaishiba ifyo kutemwa kwa ba nyina kwaba. Nomba namwishiba ico Ndepilibula ilyo Nasosa ukutila “banacifyashi abene bene”! Cilya cishinka. Tapali ubupusano; kasebanya umo wine! Eico kulya, lilya, bena. . . Tontonkanyenifye pa makana ukufusha amakana ukufusha amakana, mu mwaka, nge fyo cali icabipa mu Egypto, nangu ukubipilako.

120 Kabili kulya, lilya, balishilemo, bena tabakwete ukutemwa kwa ba nyina, eico bena balesenda tulyo tunya utunono no kutwipayaya. Oh, cena calebipilakofye noku bipilako. Kabili ubushiku bumo kwaishile nayambi amang’ufu ng’ufu, balakwata ukulongana nakumbi.

121 Farao aitile bonse bampanda mano bakwe capamo, bena, bonse capamo, baingile mulya: atiile, “Cisuma, bena bacili balefula! Ni cinshi ico tuli no kucita palwa cena nomba?”

122 Uyu umowine umukote incenjeshi, kalapashi uwacinso-kwati ciwa umuntu, aimine. Atiile, “Umweo uutali ku Mfumu Farao. Ninkwata itontonkanyo. Lolesheni, imwe na mukwata umwaume uulebomba. Mulebalenga ukupanga umupili wa njelwa, ayengi sana cila bushiku, mulebalenga mulebalenga ukanaka icine cine. Imwe mwalipayaya a—abana abanono ne fintu, lelo bena bacili balefula. Icintu ico mulingile ukucita, kubika abanakashi mukubomba, nabo pamo. Nga mwabika abanakashi ukubomba, lyena bena tekuti. . .” Nomba, cilya tecifulo ca mwanakashi. Iyo. Eico bena batiile, “Lelo nga mwabika balya abanakashi mukubomba, kabili nokubabika panse palya, kabili ukubalenga balepanga injelwa, capamo. Kabili bena bakulaba abanaka icine cine ngababwélélamo, bena—bena tekuti bepikile abalume babo umwikulo, tekuti babe banyina abasuma, mwamona. Kabili eico nga bali no kubomba no kutwalilila nga filya, eico bena—bena tabakulakwanisha ukucicita. Eico, kubalenga ukubomba, nabo.”

123 “Ico cisuma! Ine, ulimunta wamano.” Eico abikile abanakashi bonse mukubomba.

124 Kabili kwashile umulanda umukote Amramu, aishile muli bulya bushiku, atiile, “Oh, Yokobeti, Nshishibe ifyo tuli nokucita. Nomba bena balebika abanakashi bonse mukubomba. Nde—Ndemweba, oh, Nshishibefye ifya kucita! Ifwe tuli—ifwe tulifye . . . Ifwe tuli basha, kabili ifwe tulebipilako no kubipilako. Nde—Ndelandila kabela ici: nga Lesa akatala citapo icintu icili conse kuli ifwe, cikaba panuma ya ifwe bonse ukufwa.”

125 Nomba, Lesa talolela ngefyo, bushe efyo Acita? Iyo. Lesa atutambafye inshita shimo, bushe tefyo Acita? Cisuma.

126 Eico kanshi ilya nshita ya bushiku, atiile, “Nalaya palya pamulu no kupepa nge fyo Nshatala pepapo!”

127 Nomba, uyo emusango wakupepelamo, bushe teo? Pepa ngefyo tawatala pepapo, mucine cine ukwingila mukubomba! Mwamona, nga imwe mwayafye kulya no kusosa ukuti, “Shikulu, paaleni *Kampanda-na-kampanda-na-kampanda*,” Lesa ta—tasekela sana muli cilya. Lelo ilyo mucine cine mwaisa mu mulimo! Ilyo imwe mwe balumendo na bakashana mwapepa, kabiyeni ku ncito! Bushe mulacita ico mu sukulu? Bushe mula—mula mwipusha Lesa ukumyafwilisha mu sukulu? Ilyo—ilyo muleya ku sukulu, kabili tamubombele bwino mumashindano, imwe kuya mulya nokuyatila, “Lesa, Nde—Ndefwaya Imwe mungafwilishe.”

128 Bushe mulapepa? Nibanga abalumendo abanono na bakashana abapepa? Lekeni tumone amaboko yenu. Oh, ico cili bwino. Nomba, ico cisuma. Bushe mwalikwata incende yankama eko muya mukupepa, eko ba mayo naba taata tabamimona nokumimona? Bushe mupepa nga filya? Imwe—imwe tamupepa nga filya? Mukwate icifulo icinono, butukilenimo nokupepa, kabili ukulandilamo ipepo lyenu linono. Mulalisosa cila nshita ya bushiku ilyo tamulaya mukulala? Ilyo mwabuka ulucelo, ne cintu? Oh, ico cisuma. Nibanga abalumendo abanono bambi na bakashana (imiyeni ukuboko kwenu) abo abapepa? Uko kuntanishi ya kucikulwa. Oh, bushe ico te cisuma? Ukuba, nomba, ico cisuma. Ico cilelanga ukuti namukwata bamayo bacishinka na bataata abamufunda ukucita ifi fintu. Nomba, nomba ilyo mucine mwakwata ukukabila, imwe mulingile ukupepa mubufumacumi. Bushe tamwacitile ico?

129 Eico, Amramu munono, aile pamiputule yapamulu. Oh, owe! Talefwaya nokulya umwikulo. Atiile, “Nacbipa nganshi. Owe!”

“Oh,” atiile, “ulingile ukulya umulalilo, taata.”

“Tetifye ncicite, Yokobeti. Tetifye ncicite. Ine—Ine . . .”

130 “Owe,” atile, “lelo iwe nautampa ukonda, kabili uli no mwenso, kabili iwe naubutulukila mu cinsu cobe. Iwe ululuka icakulya cobe, ne fintu.”

131 “Oh, Nshishibe ifya kucita! Lelo,” atiile, “wemutemwikwa, nga umuntu umo tabikile abantu pa mutima, nga umo muntu tapepelele abantu, ni cinshi ico tuli no kucita? Ifwe tulebipilako. Mucine, inshita imo, Lesa ali no kumfwa!”

132 Ee, cilya cishinka. Cilya cishinka. Lesa ali no kumfwa. Imwe mufwile ukutampafye ukubomba kabili ukwikalafye kulya!

133 Oh, iyi nshita aya pa miputule yapamulu mumibele yaibela. Ilyo aya pamiputule yapamulu iyi nshita, afukama, nokwimya amaboko yakwe mumulu, nokupunda, “Lesa, Ndelanda kuli Imwe nomba!” Ameni. Ukutampako imilimo! “Lesa, Imwe mwalikwata amatwi, kabili mulomfwa. Mwalikwata Amenso, kabili Mulamona. Mwalikwata ukwibukisha; Mwalishiba i Cebo Cenu. Mwalishiba ubulayo Bwenu. Ndepatatila kuli Imwe, Lesa, lolesheni panshi pano, Nimwe Lesa wakwa Abrahamu Isaki, na Yakobo, aba abantu Benu balecula, kabili balefwa. Tucitilenipo icintu cimo ifwe, Lesa! Tulingile ukumikwata Imwe ililine! Tulingilefye ukumikwata Imwe, ngateifyo twalafwa. Tufwile ukumikwata Imwe. Ifwe tulingilefye ukucita ico, nga tuli no mweo.” Elintu nomba mupepa mucine. Oh, ena alipepele!

134 Namwishiba, inshita shimo abantu nga balepepa, balanaka. Bushe tabacita ico, bamayo na batata? Oh, balanaka icine cine! Munyina Branham inshita shimo alanaka icine cine Ndebafye mupepi nokufwa umutombo ilyo Nja mukupepa pa inshita iitali; ndabafye uwanaka, ndaya ukwabula ukulya, kabili nefintu, panshiku ishingiri; nokupepa kabili ukupepa kabili ukupepa, nokushimikila. Kabili Ndafika pacifulo kwatifye Nalapona umutombo, mupepifye. Kabili inshita shimo abantu balakwata ulya musango. Ilya te nshita yakulekelako. Twalilileni! Lesa ali no kwasuka! [Munyina Branham akonkonsha pa cintamba imiku itatu—Kale.] Ee, mukwai. Twalilila ukwikatilila! Ee, mukwai.

135 Eico anina pama stepu ayanono, ayakale ayacongo ama stepu. Kabili Ndemona Yokobeti ukwisa, nokulanda ukutila, “Oh Amramu, wicita ico. Wemutemwikwa, Nde—Nde cetekela . . .”

136 “Nomba, Yokobeti, mona, ulimusuma, uwatemwikawa . . .” Ali musuma, umusuma umunono nyina. Kabili ena amufyompele pe saya, namwishiba, no kumupampansha nga *filya*. Atiile, “Nomba, mayo, kuti wabwelelamo nokuya bika Aaron na—na Miriamu munono mu busanshi. Kabili Ine naya pamulu mukupepa. Kabili nomba, nga mwaumfwa ine ukulila, imwe mwi isako.”

137 “Ukuba, lelo, Amramu, ni cinshi ico uli nokucita, we mutemwikwa? Iwe uli mupepi no kufwa.”

138 “Ee, lelo Ni—Ninkwata icisendo ica bantu pa mutima wandi. Ningile ukucita icintu cimo palwa cena. Ningile ukwikala pa makufi yandi. Kabili eico abantu bonse . . .” Atiile, “Ileelo, ileelofye, kulya tutamina injelwa, Naciba kulya, nacilatwalilila

ukulanda ukutila, ‘Ukuba, mucine, Lesa ali nokumfwa!’ Kabili umukote umo umukalamba acisa, acibika amaboko yakwe mumusana, nokutiila, ‘Ni lisa Ena akomfwa? Ni lisa Ena akomfwa?’ Mwamona eflyo abantu batampile ukuba abakalipa? Bena balesusha Lesa, pantu balepepa no kupepa no kupepa, kabili tapali nangu cimo icacitike. Kabili uyu umo alepepa no kupepa no kupepa, kabili tapali icacitike. Kabili bonse bashimapepo batila, ‘Inshiku sha fisungusho shalipita, kabili icintu cimo ico twingacita kufukaminafye ababene abakote abatupela incito abapepa utulubi, nangu tulesa twa busenshi, kabili na fimbipo. Kabili ni cinshi ico twinga cita?’” Lelo atiile, “Lelo Nalicetekela muli Yehova! Amen! Ndecetekela Ena acili alasuka amapepo!”

¹³⁹ Bushe mulecetekela ico? [Ulukuta lwatila, “Ameni!”—Kale.] Mulecetekela cena? Amen! Bonse imwe mwebacetekela ico, tileni, “Ameni.” [“Ameni.”] Acili alasuka amapepo! Nacilungama.

¹⁴⁰ Umunono uukote uwafwelela umubili, alyondele sana. Pamulu wama stepu ya congo ena aya, aya palya pene nokufukama. Atiile, “O Yehova!” Oh, aliipepele eflyo tatalile pepapo kunuma! Atiile, “Yehova, lolesheni kuno! Imwe muli Lesa wacishinka. Natucetekela ukuti Mwalikwata amatwi. Natucetekela ukuti Mwalikwata amenso. Kabili Mwalishiba fyonse ifi fintu. Kabili natucetekela ukuti Nimwe Lesa waba Hebere, kabili ifwe tuli bantu babulayo. Twalicetekela ukuti Mulasunga i Cebo Cenu.” Atiile, “Lolesheni kuli aba basenshi kuno, ifyo balesenda ukubomba kwesu ukwanaka umutengo, nokukuula imisebo iikalamba nganshi notulubi, na fyonse. Imwe, Yehova, kuti Mwaikala mu Muulu nokuleka aba abasenshi ukututeka Ifwe? Nshilecetekela ukuti Muli nokucita ico.” Amen!

¹⁴¹ Nshilecetekela na nomba kuti Acita ico! Amen! Ilyo kasebanya aisamo, Lesa acili ni Lesa! Cisuma! Ena takasuminishe ifi fiwa ukucita cilya. Nincetekela ico, ileelo, ukuti ilyo imifwalile nafimbi ifyabula amano, nafyonse ifi ifya busali ifilecitika; nalyo line, Lesa acili aleteka kabili Acili ni Lesa! Cishinka! Eco tulefwaya muntu umu uwapala Amramu, abakwete icisendo pamutima wabo, abali nokwikala palya kabili ukupepela pali ico mukupwililika, mpaka Imyulu yaisuka kulya, Lesa alekila no kwasuka amapepo. Amen.

¹⁴² “Nomba lolesheni kuno,” atiile, “Lesa, kuti Mwaleka abena fyalu ukupumya abantu Benu ngefi? Imilungu ne myeshi ne myaka naipita. Tulepepa lyonse, ne filamba, lelo. . . [Tapali nangu cimo pali tepu—Kale.] Mwe Lesa, bushe kuti Mwasuminisha icintu ca musango ifi?”

¹⁴³ Ndesunguka ileelo, ukutila ilyo imyanda ya bana banono baposwa mu mimana na mufishiba fyafiko, nokubakanya

ukuba no mweo, nemilandu shakuponya amafumo nafyonse ificitwa; Mwe Yehova, bushe Imwe mwalasuminisha ifintu fya musango filya ukutwalilila? [Munyina Branham akonkwenshe pa cintamba imiku mutanda—Kale.] Ileelo, ilyo whiskey no bwalwa, no bwikashi bwa bushiku, ne fintu fyonse, filelila. Kabili necintamba naciba icanaka sana mpaka bali nomwenso wakulanda icili conse pali cena. Yehova, bushe Muli nokusuminisha ifyabula amano ngefyo ukukonkanyapo? Ali nokwasuka ubushiku bumo. Oh, ubukali Bwakwe bwalibipisha nga bwaisa. Ee, mukwai. Abanakashi ukulafuma kabili ukulapanga ilinso lya bana babo nga akabale kakuposamo fwaka, akakuposamo imitoi, nafyonse. Kabili abantu balasenda utunya twabo utunono kulya ku bwalwa, abakashana abanono na balumendo ukwikala, mutanda nangu imyaka yakufyalwa cinekonse konse, ukunwa, nefintu nga filya. Kabili icalo ukucisuminisha, kabili, “Cilifye bwino.” Oh, owe! Muletonkanya ukutula Yehova tamona cilya? Ilyo, bena baleshenteka abantu abo ababa abalungama na Lesa. Fyonse ifi fintu filecitika, ukushenteka. Ikatililenifye, twalililenifye ukwikatilila! Yehova ali no kwasuka. Mwisakamana. Cisuma.

¹⁴⁴ Tuyeko pantanshi panono. Twamusanga palya pamuulu alepepa. Kabili aali uwanaka nganshi, alelefyey palya panshi. Alepepafye mpaka aponena panshi. Afililwe ukuya pantanshi, kabili atushisheko panono. Aishile buuka. “Nifinshi filecitika? Aloleshe konse konse palya! Atiile nikwisa uko u Lubuuto lulefuma? Oh, lolesheni, kwaiminine mulya mulusoso.” Paiminine Malaika, no lupanga Lwakwe nalukobama kulubali Lwakwe kulya. Oh, kabili aloleshe nakabili, kabili akumwine mu menso yakwe. Aimike pekufi lyakwe, nokutiila, “Shikulu, oh, oh, cinshi—cinshi ico Mwingafwaya kuli ine?”

¹⁴⁵ Atiile, “Amramu, Nine Malaika wakwa Lesa. Nintumwa ukufuma mu Muulu, ukwisa kweba ukuti Lesa alyumfwa ipeto lyobe. Kabili Ninjiisa ukwisa kweba ukuti Aali no kutuma kapususha. Alebukisha bonse ubulayo Bwakwe.” Namona Malaika nombaa; aloleshe paali Ena, Alefumya ulu ulupanga. Alusonta kukapinda kakukuso. Amramu aloleshe. Atiile, “Ukusontelefyey ulu ulupanga ekwaba icaalo cabulayo. Kabili Nalaile Abrahamu, Isaaki, na Yakobo, ba wiso benu, ukutiila imwe bantu muli nokupyana cilya icaalo. Kabili Nalyumfwa ukuteta kwa bantu, Nalyumfwa ukulila kwa bana, kabili Ninjikila panshi. Kabili Ndefwaya iwe ukwishiba ukuti uli nokubomba umulimo uukalamba muli ici, Amramu, pantu iwe waali uwacishinka mwi pepo. Waali uwacishinka mu ng’anda yobe. Nga ino ine inshita muli uyu mwaka ukakonkapo, Yokobeti, uwatemwikwa umukashi obe umunono, aali nokupokelela umwana umunono umulumendo. Kabili ulya umunono umwana umulumendo ali nokuba kapususha.” Ubukata!

146 Atiile, “Oh, ee. Ee. Oh, ee. Ee. Oh, Ena musuma nganshi.” Aloleshe, kabili Malaika atampile ukusumbulwa mu muulu. Camonekefye kwati imyuulu yonse yaiswike, kabili Aile ukufuma mumuputule. Alolele panonoko. Atiile, “Oh, Nshile elenganya.”

147 Aikile pama stepu nokuya, bwangu bwangu mukwangufyanya, kabili atiile, “Yokobeti! Yokobeti, angufyanya nombaline!”

Atile, “Ee, nifinshi fyacitika, wemutemwikwa?”

148 Atiile, “Ikalako!” Kabili nolubuuto lwa mwenshi lulebengeshima mwi windo, lyali...Alemoneka umusuma. Kabili atiile, “Namonafye nombaline Malaika wakwa Lesa, kabili Ewanjeba fyonse ifi fintu.”

“Oh, nimumusango nshi Acilamonekelamo?” efyalandile nyina. “Acimoneka mumusango nshi Ena?”

149 Atiile, “Oh, Aciba umusuma. Acifwala umwingila wabengeshima. Amenso yakwe yacilaaka. Kabili Acikwata ulupanga mukuboko Kwakwe, kabili Acisonta kukapinda kakukuso.” Iyo ine enshila, namwishiba, icaalo cabulayo ekoabela ukufuma ku Egypto; ukunina ukuya muli ilya nshila, ku Palestaini. Atiile, “Acisonta kukapinda kakukuso. Kabili Acitiila tuli nokukwata umwana ukulingana ne nshita ine ino muli uyu mwaka ukakonkapo, kabili uyu umwana akafyalwa nokuba kacimfya, kabili ali nokulubula abantu Bakwe. Oh, alleluya, Yokobeti!”

150 Kabili amwene ukuti aali uwabuuta. Icinso cakwe, amenso yakwe yalebengeshima, amenso yakwe ayakalamba yalelolesha. “Yokobeti, nifinshi filecitika?”

“Oh, Amramu! Iyo, iyo, iyo! Natukwata umwana umwaume?”

“Ee.”

151 “Oh, iwe...Tekuti cibe ifyo. Nawishiba ifyo cili? Oh, nga cakuti iwe tawatala aukwatapo ici cimonwa. Nawishiba ifyo cili, Farao, aleipaya tonse utwana tunono.”

152 “Ee. Lelo, nawishiba, nga cakutiila Lesa atupela uyu mwana, Lesa ali nokusunga umwana. Ameni! Lesa alilaya. Lesa ali nokumusunga.”

153 Ukuba, ubushiku bwakonkelepo aile mukubomba. Kabili nafyonse ifibusa kulya, fyamwene Amramu. Munshila yakwisa, namwishiba, ukuba bonse abawisha ifinso panshi no bulanda, aimishe ifipeya fyakwe, nokutiila, “Tumeni nashimbi injelwa. Angufyanyeniko, natuleya!”

“Nifinshi filecitika?”

“Ubukata kuli Lesa! Lesa ali nokwasuka ipepo.” Oh, iyo...

154 Namwishiba, cena cilamilenga ukumfwa bwino lintu wapokelela ubwasuko. Bushe tatwaishiba ifyo, bataata naba mayo, lintu Lesa apela ubwasuko? Taufwile wamona icimonwa. Ufwile waishibafye ukuti ubwasuko epo buli palya, epelafye. Epelafye, ufwile waishibafye ukuti ubwasuko epo buli palya.

155 Nomba, mumfwikishe saana, Ndefwaya imwe ukumfwikisha, cinshi icacitike. Nomba namwishiba, panuma yakashita akanono, atiile, “Nacilungama, Amramu, cinshi icilubene naiwe?”

156 “Lesali nokwasuka ipepo! Lesali nokwasuka ipepo!”

“Ukuba, nimumusango nshi Ali nokwasuka ipepo?”

“Ico tacipangapo ubulekano ubuli bonse.”

157 Umuntu umu ukalamba aendele, nokutila, “Nomba ninshita nshi iwe uletontokanya Ena ukwasuka?”

158 “Ukuba, Ine nshakwebe iwe, pantu iwe tawacetekela, nangu cibe ifyo. Mpela injelwa nashimbi.” Ashiposele shena mulya kwati nga *filya*...?..Wisakamana; tawfwile ukweba uusha cetekela ifintu fyonse, bushe ufwile ukucita ifyo? Tacipangapo ubupusano ubuli bonse. Iyo, mukwai. Icine cine nakalya. “Mpela injelwa nashimbi. Alleluya! Ali nokwasuka ipepo!” Iyo enshila umfwa lintu waishiba ukuti cena cili nokucitika. Bushe teifyo fine? Ee, mukwai.

“Ukuba, nimumusango nshi Aali nokucitilamo ico?”

159 “Tawishibe iwe, nangu cibe ifyo, eico twalililenifye ukupela injelwa.” Bikeni shonse mulya mukati, shonse injelwa shakale shibuleni nokushibika mulya mukati.

160 Bulya bwine ubushiku aile ku ng’anda, nokutiila, “Oh, Yokobeti, tontokanya pali ico, tuli nokukwata umwana! Oh, ena ali nokuba kalubula! Lesa aali nokumutuma. Oh, cena cikaba icintu icisuma.”

“Oh, lelo Ndifye. . .”

161 “Oh, leka ukusakamana! Leka ukusakamana! Owe! Lesa ali—Lesali aleumfwa nomba. Lesa aalikwata amatwi; Lesa alomfwa. Lesa aalikwata amaboko; Ena alapususha.” Eico, oh, aalikwete icicetekelo icikalamba.

162 Namwishiba, lintu ipepo lyobe lyaasukwa, wapokelela ubwasuko, icine cine mulakwata icicetekelo icikalamba lilya line. Oh! Bushe mwalitala amupepelapo pa cintu icili conse, kabili nokwishiba ukuti Lesa ali nokucitapo icintu cimo pali iwe? Mwe bakashana banono bushe mulacitapo icamusango ifyo, naimwe balumendo banono? Ee. Icine cine. Ilyo e lintu Ena. . .Ilyo elintu imwe mwishiba ukuti cena cili nokucitika. Nacilungama.

163 Umwaka utuntulu walipwile. Kabili icintu icakubalilapo namwishiba, kwaishile Amramu ubushiku bumu ukufuma ku

ncito. Kabili cinshi icacitike? Uwaemba umwana umunono, oh, aali uwatemwikwa, uwalepa *ngefi*. Kabili eico amwimishe pa muulu, noku mupela kuli Amramu. Kabili amutomwene, namwishiba. Ena amutemenwe, mwamona. Kabili nyina amwikatilile. Oh, we cuma we! Atilile, “Oh, Ndi uwatiina nganshi, nangu, namwishiba. Uyu umwana umunono, ena munono umusuma.”

¹⁶⁴ Kabili bushe namwishiba? Baibele yalanda ukuti ulya ewali umwana umunono uwaembesha ukucilapo pabafyelwe. Nomba Ninjishiba abafyashi abanakashi teti basumineko kuco nalanda palwa ico. Uh-huh. Bena baletontokanya. . . Banoko baletontokanya ukuti iwe niwe uwaembeshapo umwana umunono. Bushe teifyo? Ee. Bena balikwata insambu shakutontokanya ico. Lelo Baibele yalanda ukuti uyu ali uwaemba umwana umunono. Oh, ena aali libwe lyaluma umutengo. Lesa abikile amaboko Yakwe paali ena, namwishiba. Eico, oh, kali akaembeshapo akantu akanono! Alelambalala palya, kabili ena—ena noku mwentulako apanonoko, uwabuula ameno.

¹⁶⁵ Takwete na munyina umunono na bambi, abo engacitilako ifyo, lintu takwete na—na meno, kumwentulako kwati *ngefyo*?

Kabili icintu cakubalilapo namwishiba, “Wah!”

“Oh, owe, ciwame! Whew! Ninjishiba, natumufisefye.”

“Nifinshi filecitika? Cinshi ico ulecita?”

¹⁶⁶ “Mutwaleni kumiputule yapesamba. Mwalishiba ifyo umutande waba. Mwamona, nga cakutiila shilya indoshi ishikote ne myona-iitaali shaisa pano, kuti shasenda umwana wesu noku mwipaya. Ico nacilungama. Teti tuleke aliile.” Eico, oh, alefwaya ko—alefwaya ko umwikulo nangu icakulya ca mucungulo bushiku. Eico nyina amusendele ukumutwala mu lusoso, nokula musungilila, namwishiba. Kabili eico aalifye bwino nomba.

¹⁶⁷ Eico inshiku ishinono panuma yaico, baleangala nankwe, kabili, “Wah!” Kabili abwekeshepo nakabili, namwishiba, atampile ukulila. Abwekelemo bwangu bwangu, nokumufisa—ukumufisa bwangu bwangu kwati nga filya. Kabili pesamba, panshi sana kunuma, mucikulwa, Amramu alipangile incende inono umo alingile ukufisa umwana.

¹⁶⁸ Namwishiba icintu cimo icakubalilapo, baumfwile icintu cimo pa muulu caalila. . . [Munyina Branham akonkonsha pa cintamba—Kale.] *Whew!* Caya! Abantu bonse babutukile ukuya ku ncende imo, batiile, “Ebo bene. Ebo bene nindoshi ishikote, ishikote ishaminwe-iitaali, ishaminwe yapentwa!” Kabili indoshi ishikote. . . Shaloleshe panshi palya, nokulolesha ukupitila pe windo, batiile, “Ee, esho shine. Shiminine palya.”

[Munyina Branham akonkonsha pa cintamba—Kale.]
“Isuleniko!”

169 Umukote Amramu afumine panse, aisula iciibi, atiile,
“Cinshi mulefwaya?”

170 Shatiile, “Namukwata umwana muno, kabili natwishiba ico.
Kabili twalamenda.”

“Ifwe tatukwete umwana uwakupela kuli imwe.”
Tabashi-pele.

171 “Twalaingila mukati nokulolesha, nangu cibe ifyo. Tuli bakapokola banakashi. Moneni ifishibilo fyesu?” Kabili ico cili i. . . Bushe ico tecintu cimo ifyo umwanakashi afwile ukuba? Lelo, “Tuli bakapokola banakashi. Twalikwata insambu shesu ukufuma ku maka yakalamba!” Namwishiba, natukwata ifyo pano nomba. Kabili eico—eico nomba bafuminepo, baingila namukati. Baingila mukati nokupilibula ifipuna, nokwisula ama drowa yonse, nokufumya fyonse nokufiposa panshi, nokubuula fyonse ifyakufimbana nokufikunta fyonse. Kabili nokuya pa miputule yapamulu nokusanga apo bataata bakwatila incende inono iyamubumfisolo. Baloleshe konse konse, lelo bafililwe ukusanga umwana.

172 Tabamusangile umwana, eico baendele ukuya ku mwanakashi kulya, umulanda—umulanda Yokobeti uwaiminine palya, icinso cakwe caali icabuuta. Bafikile pantu aali, batiile, “Lolesha kuno! Ifwe natwishiba ukutiila iwe uuli na—nacyfyashi. Tulemona ifyo ulemoneka. Natwishiba ukuti iwe uli mwanakashi uuleonsha, kabili natwishiba ukuti umwana ali pano. Tulebwela nakabili. Tuleisa musenda!” Bafumine napa mwinshi baya. Bapunka ne ciibi, kabili nokuya baya.

Atiile, “Oh, oh, bushe cinshi ico twalacita? Cinshi ico twalacita?”

173 Eico Amramu atiile, “Natupepe.” Bushe ico ecintu tufwile ukucita? [Abalumendo na bakashana batiila, “Ee.”—Kale.] Bushe ico ecintu? “Ukupepa! Natupepe.”

“Oh, oh, oh! Nshishibe ica—ica kucita. Oh!”

174 Eico atiile, “Nomba, lolesha, iwe ba tondolo, kabili kabiye kasunge umwana nakabili. Ine naya kumiputule ya pamuulu mukupepa.”

175 Eico aile ku miputule ya pa muulu nokuya mukupepa. Atila, “Yehova, Mwali kwata amatwi. Yehova, Mwalikwata amenso. Yehova, Mulomfwa. Mulasuka amapepo. Mwatupele uyu mwana. Mwatupele ubulayo Bwenu. Kabili Mulasunga ubulayo Bwenu, kabili Mwalasunga uyu mwana. Kabili Ninshininkisha!”

176 Panuma yakupepa, aali uwanaka icine cine, ena—ena aponenefye kwati *ngefi* nokulala. [Munyina Branham apashanya ukufoma—Kale.] Aali nakile apakalamba! Abombele akasuba konse, kabili nokupepa ubushiku bonse. Alinakile apakalamba.

Kabili nomba namwishiba icacitike? Alele mutulo, kabili nokulota iciloto.

¹⁷⁷ Namwishiba, Lesa alalanda mufiloto, pamo, bushe tefyo Acita? Icine cine, Alacita ifyo. Ee, Alacita ifyo. Alacita. Mwamona? Kabili Alandila mu filoto.

¹⁷⁸ Oh, lintu ashibwike, atiile, [Munyina Branham alisha iminwe yakwe umuku umo—Kale.] “Ifyo efyo cifwile caba! Ngana ciba nokutontonkanya palwa ico. Ico eco Mfwile ukucita.” [Munyina Branham akonkonsha pa cintamba imiku isaano.] “Nshalandepo nangu cimo palwa ico.”

Aikile pama stepu aya. Atiile, “Yokobeti!”

“Ee, we mutemwikwa? Oh, Ninaka apakalamba nganshi. Teti ndale.”

“Oh, kabiye mukulala. Kabiye kalale. Cena nacipwa.”

“Waishiba shani?”

“Oh, Naishibafye. Nkwetefye icakushininkisha!”

¹⁷⁹ Mucifulo cakuti bataata, bulya ubushiku, baye pa miputule yapamuulu mukupepa, bena baile pesamba. Baalifye abapamfiwa palya. Nasungwike ico balecita. Natwikile pe samba nokumumona. Namona bena pesamba palya, aba uwaswangana... [Munyina Branham atampa ukuing'wing'winsha, nokumaula ilyo alesha ukupashanya ubukule bwa cintu cimo—Kale.] “Ukupunka, ukupunka, ukupunka.” [Munyina Branham aing'wing'winsha.] Abula ili tete, nokulipima ku menso, aalipota nokumona nga cakuti lisuma. [Munyina Branham aing'wing'winsha.] Aaroni Munono afumine nokuya kalya kasuba, nokuya longanika ukuyasendela-mukuboko, ukuyabika pe samba, namwishiba. [Munyina Branham aing'wing'winsha.] “Lesa ala kusakamana.” [Munyina Branham aing'wing'winsha.] “Bukapepa-bwakale, bwena bufwile bwaba ubwa cine!” [Munyina Branham auma pancintu cimo.] Fikakeni ukushinguluka.

Atiile, “Amramu, cinshi icilubene naiwe?”

“Alelluya! Tapali nangu cimo, we mutemwikwa. Kabiye.”

¹⁸⁰ [Munyina Branham aing'wing'winsha—Kale.] “Bwena ni bukapepa-bwakale.” [Munyina Branham nakabili auma pacintu cimo.] “Bwena ni bukapepa-bwa kale.” Leteni ici *kuno*, namwishiba. “Bwena ni bukapepa-bwa kale.” “Shhhhhhh,” kakatikeneni cena pamo. “Kabili cena cisuma bwino kuli ine! Mpeni ici icakale...” Alecitalo icintu cimo.

¹⁸¹ Namwishiba, panuma ya mulungu umo nangu ibiili yapita, icintu cakubalilapo namwishiba, balesunguka pacintu alecita.

¹⁸² Eico ubushiku bumo mubushiku lintu bena bonse balele, aya pamiputule yapa muulu nokuleta ici cintu icinono, namwishiba. Acimya mu muulu kwati *ngefi*. Kabili nokucileta. Asumbula

inkupiko apaali Yokobeti umukashi wakwe nalala, kabili acibika pe samba lya nkupiko. Kabili Aaroni munono na—na Miriamu munono baali nabalala, namwishiba; oh, aali ena umunono umusuma, ulya umukashana umunono eflyo aali, kabili eflyali na Aaroni munono. Eico, amubikile pe samba palya. Atiile, “Yokobeti, we mutemwikwa.”

183 Atiile, “Bushe waciba pesamba ulepepa muno nshita ya bushiku, Amramu?”

Atiile, “Iyo. Naciba pesamba, ndelumbanya Lesa.”

Atiile, “Eflyo wacilacita?”

184 Atiile, “Ndefwaya nkwebe. Nomba, nawishiba shilya indoshi ishikote shili nokubwela.”

“Ee.”

185 “Kabili Ndefwaya nkwebe ifyo tuli nokucita. Twikele noyu mwana pa myenshi itaatu nomba, kabili tufwile twamufumyapo pano.”

“Oh, Amramu! Uuli nokucita cinshi?”

“Tufwile twamufumyapo umwana.”

“Ukumufumyapo umwana?”

“Ee.”

“Oh, iwe uuli munkalwe!”

“Iyo, Nshili munkalwe. Iyo, iyo, iyo. Ninjishiba ico Ndecita.”

186 “Wapilibula cinshi? Mulandu nshi, iwe uli nokuba uwabipa nga Farao. Uulefwaya ukufumyapo umwana wesu?”

“Ee, tuli nokumufumyapo umwana.”

“Oh, teti tucite ico!”

187 “Nomba kutika. Nga twamusunga, tuli nokumulufya. Kabili nga twamupela kuli Umo Uwatupele ifwe, Aali nokumusanga.” Bushe ico nacilungama? “Nomba, nga twamusunga, tuli nokumulufya.”

“Muli nokumulufya shani?”

“Mulandu nshi, shilya indoshi ishikote shili nokwisa noku musenda.”

188 Kabili lolesha, nga wasunga uyo umweo nokuya ifyo fine nokwikala kwati nge sonde, uuli noku ulufya. Indoshi sha kumbo shilefwaya iwe. Kabili neco nacilungama. Fyonse ifi ifya butumpe bwakale ubwa mwisonde ne fintu fyonse kulya, fyonse filefwaya iwe. Nga wafisunga, uli nokufilufya; lelo ngawafibwesha kuli ulya Umo Uwafipele kuli iwe, uli nokufisanga fyena nokufisunga. Caba cinshi ico nomba? Ngatwa cisunga ico, cinshi ico twalacita? [Abana batiila, “Cilekeleniko cena.”—Kale.] Cilekeleniko cena. Ngatwacipela kuli Kristu, ifwe

twacita cinshi? Twacisunga. [“Twacisunga.”] Ameni! Ico cisuma. Nomba mwaasuka icalungama.

¹⁸⁹ Nomba atiile, “Yokobeti, tuli nokumulufya nga cakuti twamusunga. Eico nga cakuti twabwekeshamo—twabwekeshamo kuli ulya Umo Uwatupele ifwe, nomba ninshi tuli nokumusunga ena.”

¹⁹⁰ Nomba iwe naukwata umweo. Kabili, bataata naba mayo, nabena cimo cine. Lelo ngamwausunga wena, imwe muli nokuulufya. Ico nacilungama. Indoshi sha kumbo shili noku usenda. Shonse shilefwaya wena! Lelo nga cakutilla waubwekeshamo kuli ulya Umo Uwaupele kuli iwe, ukausungila Umweo ku muyayaya. Aleluya! Ameni! Njeleleniko ine, mwebana, Ine—Nalibafye nemisango yakale eco ninga pundila. Ngamwausunga wena... Natulande ico, bonse capamo: [Ulukuta lwalalanda ukukonka Munyina Branham panuma—Kale.] “Nga cakuti wasunga cena, iwe uuli noku cilufya; nga cakutilla wacibwessha kuli Umo Uwacipele kuli iwe, iwe uuli nokucisunga.” Ameni. Ibukisha nomba, upele cena kuli Ena.

¹⁹¹ Nomba lekeni tumone. Oh, atampa ukulila. Atila, “Oh, cinshi ico walacita na ena?” atiile.

“Lolesha kuno, Ndefwaya nkulange icintu cimo.”

“Ico ukwete pesamba lya busanshi bwandi palya?”

Atiile, “Leka nkulange iwe.” Kabili atintile ukufumya.

“Oh, yena ni basketi inono iya matete!”

¹⁹² Cena bwato ubunono, eflyo bwali. Tabwakwete ne cimuti ku numa icakupilibwilako ubwato, tabwakwete ne taanga, tapali ne mfuti shikalamba pali bwena, kabili cibe bwena bulesenda icipe icawamisha ico icishatala sendwapo no bwato, ukufika pali ilya nshita. Umfweni ico! Bwena tabwakwete na kapitao nangu abakwensha. Munyina, Nalishiba Ubwato bwa mukalamba, bwaba kwati ngefyo, pamo!

¹⁹³ “Oh,” atiile, “Am-... leka ndoleshe paali bwena, Amramu, leka mbone.” Ena apita pano.

¹⁹⁴ Atila, “Lolesha pano, nabukwata ne nkupiko inono paali bwena. Wamona?” Ainya inkupiko inono pa muulu.

Ena atiile, “Whew! Ilenunka! Uh! Whew! Owe!”

Atiile, “Ee, yena ilenunka.”

“Mulandu nshi?”

¹⁹⁵ “Na cipongolwelapo ayaisula amanenekela. Yena nayasala, monse monse.” Ifisubilweko manenekela, nawishiba, eico basubileko konse konse. Ifyo eflyo aleipika pesamba palya, no kupongolwela pa muulu wa aya matete. Aali subileko. Atila, “Mwamona, amenshi tekuti yengile mukati mulya nomba. Mwamona, yena yashinkile monse monse.” Kabili atiile, “Kabili

yena tekuti yengile mukati mulya, amenshi tekuti. Nashinkile mulya.”

Atiile, “Whew! Cilenunka ububi!”

¹⁹⁶ Imwe mwebana mwalishiba amanenekela ifyo yaba, lintu balepanga umusebo, “Oh, kulya ukununka kwabipa!” Lelo yena—yena—yena—yena ilasunga ame... Yena—yena ilesala yonse imilale pa musebo. Kabili iyo enshila yena ibomba, yena ilesalila amenshi kunse.

¹⁹⁷ Kabili ifyo efyo libomba kuwa cetekela. Ico ecifumya isonde muli iwe cila bushiku, ni lintu iwe waibika we mwine pa makufi, nokutiila, “Shikulu Yesu!” Kabili no Mulopa waikila panshi, kabili Wena wakakatika iwe onse eico ciwa tekuti akusende. Mwamona? Ico nacilungama. Mwamona? Eico nombamba, oh, imiku iingi abantu balaya balepita konse nokulanda ukutiila cena cintu cabipa, lelo, ico tacipangapo ubulekano, cena cisunga iwe uwacingililwa. Ico ecintu icikalamba, cisunga ukucingililwa. Watila, “Iwe wabafye nemisango-yakale,” lelo, ico tacisakamika nangu cimo, cena cilakusunga uwacingililwa.

“Ukuba,” atile, “cinshi ico twalacita?”

¹⁹⁸ “Nacilungama,” atile, “Nalakweba ifyo twalacita. Tulebula umwana, kabili tulelekanako panono. Kabili tulebula umwana nokumubika mu mukati umu, nokumutwala mu Mumana wa Nile.”

¹⁹⁹ “Oh! Iyo! Iyo! Iyo! Amramu, tekuti ubike umwana wesu mu mumana.”

²⁰⁰ “Ee! Ee! Ninjishiba ico Ndecita.” Wamona, ena alikwete iciloto, alishibe icakucita. Mwamona, Lesa alimupele ifipope. Ena alishibe ifyakucita. Akulile ici, kabili alimwene ukuti ecimo cine icibwato cilya icapuswishe Noah kulya kunuma munshita yakwe.

²⁰¹ Eico atiile, “Lolesha kuno, Nintulamo icipunda cinono palya pene pamuulu waciko, pakutiila engalapema. Mwamona, ena nokulapokelela ukubengeshima kwa kasuba ukupitila mulya.”

²⁰² Kabili namwishiba, ubwato muli Baibele Yakale, kulya kunuma, bwapangilwe mu musango umowine. Kabili bwakwete icipunda palya pene pa muulu wabuko, eico kuti iwe wamona mukati, wamona iwe, kabili napo enga lolesha pa muulu.

²⁰³ Eico uyu umwana umunono umulanda, uwabula ishina, takwete nangufye ishina limbi; umunono umwana wabula ishina, kabili cibe emwana umunono uwaemba nganshi mwi sonde.

²⁰⁴ Ubushiku bwakonkelepo, lintu baingile mukati, kabili bena balolele mpaka lwa muma fiili koloko mulucelo, kabili nombamba bena... Aendele ukufika. Kabili apwile ukupepa. Aendele ukuya, kabili ena atile, “Nombamba line, Yokobeti, buuka ima!”

205 Kabili eico babushishe Aaroni munono na Miriamu munono. Oh, ena aisafika nokubika amaboko yakwe, atiila, “Taata!” Umunono Miriamu, atiila, “Imwe tamwa musende ndume yesu umunono, umwana, ico tamwacite, nokuya mubika mu Nile mulya umwa shilya shonse ing’wena ishikalamba?”

206 Kabili abwesesho nomushishi wakwe kunuma kwati *ngefi*. Kabili nayakwe. . . Akwete amenso ayaemba, no mushishi unono uwaemba. Kabili amutomwene kulubali lwakwe ulwe saaya. Atiile, “We Buchi, naine nacincena, pamo. Naine nacincena, pamo, lelo tufwile twacita ici.”

207 Mwamona, mwe bakashana banono na mwe balumendo, inshita shimo tufwile twacita ifintu fimo ifyakuti filetucena nokutucena, lelo tufwile twacita ico, nangu cibe ifyo. Lintu abakashana batila, “Iwe, bushe walitala peepapo umushanga?”

Kuti iwe watiila, “Iyo.”

208 “Ukuba, ufwile wapeepapo umo! Oh, Ndi cibusa obe, namwishiba. Ee, iwe esha ukucita ico.”

209 Lelo iwe, limbi cena calakucenako panono, lelo watiila, “Huh-uh. Nshilefwaya ico.” Mwamona? Mwamona? “Nshilefwaya ico.”

Atiila, “Bushe kuti waisa, twaya ku fyakutamba pamo naine muno cungulo kasuba?”

210 “Iyo, iyo. Huh-uh. Ine nshiya ku mangalo.” Mwamona? Cena limbi kuti ca cenafye panono. Mwamona?

211 “Oh, iwe uulifye fube fube wakale.” Taufwile ukucetekela ico. Kuti limbi cacenafye panono. Pilibulafye umutwe obe ukufumyako kuli ico; ecintu calungamafye ukucita, mwamona. Lyonse mulecita ico, mulecita icalungama. Nacilungama.

212 Nomba lintu abakashana belesambilila uku ukunono ukushana kwapa fikondo ukwakale ifintu fyaba ngefyo, kabili balefwaya naiwe uciteko ifyo; iwe ufwile wabeba ukuti, “Iyo, iyo.” Nshifwile ukucita ifyo, mwamona.

213 “Oh, ukuba, cena cakusekesha icikalamba.” Iwe tufwile ukusakamana pafyo cena cisekesha. Iwe ufwile wafwaya ukucita icalungama, eico iwe ufwile ukucita lyonse icalungama. Nomba, imwe mwibukishefye ico nomba. Mwilaba ico, bushe kuti mwacita ico?

214 Nomba, nomba cinshi ico bacitiile? Babulile umwana munono nomba, nokuya kulya. Kabili Aaroni munono aalikonkele kulya, atiile, “Taata, cinshi ico mwalacita no mwana wesu?”

215 Atiile, “Aaroni, ikala pano pe tanta lyandi, we mutemwikwa.” Atila, “Lolesha, Aaroni. Nga cakutula twasunga umwana, cinshi ico twalacita?” [Ulukuta lwatiila, “Mulufyeni.”—Kale.] “Mulufyeni ena. Lelo nga cakuti twapela

umwana ukumubwesha mu maboko ya Uyo uwatupele, cinshi ico tuli nokucita?” [“Kusunga ico.”] “Tuli nokusunga cena.” Ico nacilungama.

“Lelo ni mumusango nshi muli noku citilamo ico, taata?”

216 “Nshishibe. Nshishibe no musango cena cili nokucitilwamo, lelo Lesa euli nokucita ico.” Mwamona?

217 Kabili eico nomba bena babikile umwana munono mulya mukati, kabili eico aile. Kabili bena batampa ukuya nomba, baleya ku mwinshi. Baya kulya ku mwinshi, alolesha kuli *iyi*-nshila ukukonka mu musebo, kuli *lulya* lubali ukukonka mu musebo. Tapali nangu pamo, tapali nangu umo uuleisa. Atiile, “Angufyanya, Yokobeti. Angufyanya, Aaroni. Isa, angufyanya, Miriamu. Natuleya.”

218 Babula akabwato kanono nokuya nako kulya ku fishibilo fya pa mumana. Oh, yena ninshita itaali ilyo akasuba takalatula. Kabili na Aaroni munono aisa, kunuma kulya na ikatilila Miriamu munono, abanono ndume ne nkashi, balelila. Kabili nomulanda umunono Yokobeti, naena aleya, aleshinshimukila, “mfu, mfu, mfu, mfu.”

“Sh-sh-sh-sh-sh! Balesopa mu musebo. Mube abacenjela. Sh! Mube abacenjela.” Baleya balekonka umusebo. “Sh-sh-sh! Mube abacenjela.” Ninshi napapa no mwana umunono. Kabili na nyina ali napapa umwana, kabili—kabili na wishi nasenda akabwato.

219 Batentemukila ku mumana. Oh, wena mumana ukalamba nganshi, uwa cibili mukukuula mwi sonde, uwaba. Kabili eico, nomba, umumana uukalamba ukulu, kabili uwamukuku, kabili uwaisulamofye ing’wena shikalamba ne nsaamba. Oh, ishaina nganshi. Whew! Balashilisha shonse abana abanono. Shena shabafye ishaina. Kabili—kabili ena atiile, Yokobeti alanda kuli Amramu, umulume wakwe, atiila, “Oh, nga cakuti insaamba shaikata kuli bwena? Nga cakutula ing’wena mulya shaikata kuli bwena?”

220 Atiile, “Mwisakamana. Nga cakutula shabikamo imyona yashiko muli yalya amanenekela, shena kufulumukako shaya, mwamona. Uyo wine emulandu yanunkila icabipa, mwamona. Yena kwimyafye umona pa muulu,” atiile, “yena tekuti inunshu umubili wa muntu, eico yena kufumako yaya ukutali. Yalya amanenekela ku nunka bubu bubu nganshi mpaka shabutuka ukuya ukutali. Cena cilebafye bwino. Tamufwile ukusakamana.” Eico bena. . . Kabili babikile bwena mulya, ubwato bunono. Kabili ena atiile. . . “Nomba asunsuntile umwana.”

221 Eico nyina abula umwana nokumusunsuntile, kabili asunsuntile umwana mpaka apokelela umwikulo wakwe, kacelo celo mu lucelo. Kabili nomba ena [Munyina Branham apanga iciunda cakutomona—Kale.] mutomoneni. Kabili nokutiila, “Nomba, Aaroni, kuti wamutomona ena.” Na Aaroni

amutomwene ena. Kabili amubula amutwala kuli Miriamu, na ena amutomona. Naba nyina bamutomona, kabili, “Oh,” atile, “Inefye. . .”

222 “Nomba, sh-sh-sh! Nomba kutikeni, tufwile ukuba aba shilika. Mwamona? Tufwile ukuba abashilika. Nomba bonse mulefwaya ukumutomona nakabili?” Bonse mutomonenimo, ashingulukwemo, nakabili. Nomba elyo bamubikile mulya mukati.

223 Kabili nyina apangile ubulangeti bunono, nokubika pali ena, no musamino unono. Abikilemo mulya. Atille, “Wemutemwikwa wandi we mwana munono, Lesa akupaale.”

“Sh-sh-sh! Nomba, Lesa ali nokusakamana pali ico. Taufwile ukusakamana.”

224 Aisalapo ne nkupiko inono palya pene. Kabili icintu cakubalilapo namwishiba, wishi atampile ukufulako ikoti lyakwe, afumyako ne shati lyakwe. Atampa nokuya, alekubula mu menshi.

225 Finshi muletontonkanya filecitika mu Muulu, pali ino ine nshita? Alleluya! Namwishiba, lintu ifintu filecitika pano panshi, kulaba ifintu fimo ificitika Mulya, pamo. Amen! Namona Lesa aima ukufuma pa Cipuna Cakwe, aendako, nokutiila, “Gabrielo! Gabrielo! Nikwisa uuli?”

Gabrielo atila, “Ndi Pano, Shikulu.”

226 “Isa kuno! Nalakulangapo icintu cimo!” Atille, “Imwe bonse ba Malaika iseni pano, pakashita akanono, Ndefwaya ukumilanga icintu cimo. Nalikwata abantu abancetekela Ine. Ee, Nalikwata abantu ababika icicetekelo cabo muli Ine. Iseni pano, pakashita akanono! Cena cisuma kuli imwe bonse ba Malaika, lolesheni pali ici. Lolesheni!”

“Nipesa cilecitikila?”

“Palya pene panshi. Lolesheni.”

“Ee, ee. Ee, Nacimona cena.”

227 “Lolesheni palya penefye panshi. Moneni ku mpela ya fiko—fiko—fiko utupelele kulya, nefishibilo ne fintu?”

“Ee.”

“Moneni kulya!”

“Cinshi cilya?”

228 “Kuli umuntu naimya amaboko yakwe mu muulu, ali pa makufi yakwe, aleita pali Ine. Kuli nyina uulelila, nabana babiili abanono abalelila. Balincetekela Ine ukufika naku mpela. Gabrielo, uleibukisha lintu waile mukati? Uleibukisha ulya muntu?”

229 “Ee, Namukumenye mu muputule bulya bushiku noku landa kuli ena. Uh-huh.”

230 “Ena ali nctetekela Ine nanomba. Nalikwata abantu aba Nctetekela! Ninkwata abantu abo abali no ku Nsubila ukufika ku mpela!” [Munyina Branham akonkonsha pa cintamba imiku mutanda—Kale.] “Mwamumona? Mulolesheni.”

“Ee, oh, bushe cilya tecabulamba!”

231 Wishi aleenda mu menshi, atampa ukusunka ubwato bunono buleya.

Ndemumfwa Ena aletiila, “Gabrielo!”

“Ee, Shikulu?”

232 “Aita ba Malaika amakana ikumi ukwisa pa ncende. Abapela afyakukonka palya pene. Aita imilalo yamu Muulu ukuya. Ukubatuma ukuya pa muulu-na-pesamba, ukuya ukukonka ifyakucingilila fya mu Muulu, nokufibika pa muulu-na-pesamba lya Nile. Nalanda ukuti ing’wena nangu imo taifwile ukwikatako kuli cilya ciipe! Takuli nangu cimo icifwile ukwikatako! Tekuleka nangu icaputulwa icimuti ukwisa mupepi na cena.” Alleluya!

233 Gabrielo atiile, “Cena cili nokucitwa.” Owe! Alishishe ipenga! Ba Malaika amakana ikumi baisa abaipekanya!

“Ba Kakontrolola. Ni kwisa uko Mwalaba, Shikulu?”

234 “Nalaba ku mpela imbi.” Ena lyonse aba kulubali lwakupokelela. “Ndelolela ku mpela kumbi. Ninkwata ubukabilo. Lintu abantu ba Nctetekela, Ndakwata icintu cimo, ubukabilo; cena cili nokuba bwino pamo nabena.” Nacilungama, Ena aya kulubali ku mpela imbi.

235 Namona Mose...nangu Aaroni munono nabambi, balebwelela mu musebo, balelila. “Sh-sh-sh-sh-sh! Moneni ico.”

236 Kabili Miriamu munono, ena acili naiminina, alemona. Atiile, “Oh! Oh!”

237 Atiile, “Angufyanya, Miriamu, buleya buleca. Angufyanya, bamukolwe balelila bwaca. Angufyanya, buleya buleca. Angufyanya, wemutemwikwa, natuleya!”

238 Atiile, “Oh, taata, taata! Mukwai, umuku umo nakabili. Leken njimininefye, lekeni mumone kabili mone necalacitika. Nalaisa ku ng’anda panuma yakashita akanono.”

239 “Oh,” [Munyina Branham alisha iminwe yakwe—Kale.] “ilyo litontokanyo ilisuma, Miriamu. Cena kuti caba icalungama. Iwe imininafye nokumona icalacitika.”

“Nacilungama, Nala—Nala imona.”

240 “Nomba, wangufyanye ukwisa ku ng’anda panuma yakashita akanono. Ulemonafye ifyalacitika. Kabili wise, utuleteleko ilyashi, pafyalabako.”

“Nacilungama, taata.” Kabili bafumine batwalilila ukwenda, balyangufyenye.

241 Miriamu Munono, aiminina nokulamona. Icakubalilapo namwishiba, kwabuuta. “Oh, oh, oh, cinshi cilya cileisa kulya? Cena ci—cena cilukuni. Iyo. Bushe ilya ni nsaamba? Oh, apilibuka.”

242 Ha-ha! Cinshi ico acimona? Acimona ico abantu abengi tabamona. Mwamona? Cilya icipe cinono caleya, cile elela ukupita mulya. Batontonkenye ukuti cena tacakwete uwakwensha uuli onse; batontonkenye ukuti cena tacakwete na kapitao. Cena calikwete. Balongene ukucishinguluka.

243 Kwaishile ing’wena inono, atiile, “Oh, lolesha kulya!” Ilya ileisa, ileelo pamuulu kwati *ngefi*. Yena yaisa . . . Oh, iyo. Iyo, iyo. Tekuti ise mupepi nacilya cipe.

Mulya mukati na mwiminina uwaku bafumya, kalubula, ama milioni yatatu aba Yuda abalekabila ukubakakula. [Munyina Branham akonkonsha pa cintamba imiku isaano—Kale.] Ifiwa fyonse kumbo tafya mwiketemo. Cileelela cilesendwa, ici icinono icakale icapangwa ubwato-bwa manenekela, bulesendwa no mumana.

244 Icintu cakubalilapo namwishiba, bwaingila pa kashululu. “Oh!” Miriamu atiile, “Oh! Oh! Lolesheni pali kalya! Kalya akashululu, lolesheni pali kena! Lolesheni pali kena ifyo fine!” Icintu cakubalilapo namwishiba, pamuku umofye bwafumamo.

245 Uyo wine emusango cena cibombelamo. Tulengila mu kashululu, inshita shimo, uku ukubosa kunono. Tamufwile mwasakamana. Kuli Umo uulemona pali fyonse. “Ba Malaika bakwa Lesa balashinguluka abo bonse Abamutina.” Nakwata amakana ikumi abakwe abali pa mulongo baleenda nomba.

246 Miriamu Munono, aikila panshi, anina pa muulu wa ici icilibwe cikalamba, nokutoloka pali lyena kwati *ngefi*. Kabili abutuka ukuya, alemona pa bwato. Kabili aleya alekonka nokupita *pano*, kabili apula pa fishibilo ifingi. Panuma yakashita akanono bwafilwa ukwenda bwaiminina pamo. Atiila, “Oh! Oh, Nasunguka!”

247 (Nomba, wishi wakwe amwebele, atiile “Nomba taufwile ukuleka nangu umo amone ukutiila ulemona palya. Nga cakuti umuntu umo aisa, iwe ubefye kwati taulelolesha napali cena, iwe uyefye munshila imbi. Taufwile—taufwile ukucita kwati iwe ulemona nakalya, utwalililepofye ukulaya.” “Nacilungama,” atiile.)

248 Ena atwalililapofye ukuya ukukonka ululamba. Bwena bwaiminina. Icintu cimo icakubalilapo namwishiba, kulya kuli ibumba ilyaba londo besabi. Kabili ena acitafye kwati mukashana umunono uuleendafye. Ukukonka, yaba teni koloko nomba, namwishiba, eico aendelefye ukukonka umumana. Kabili ena atwalililepo ukulolesha amenso yakwe kunuma, mumbali, ukumona uko-bwaleya.

249 Panuma yakashita akanono apitililila pebumba limbi. Atwalililepofye ukumona; ukuyako kuntanshi panono. Atwalililapofye ukulaya, ukuyako kuntanshi panono.

250 Panuma yakashita akanono aisa fika pacibumba icikalamba. “Oh, owe, bwena buleya kunuma yaici cibumba!” Cinshi ico alacita? Teshibe nefyakucita. Eico teti apite ukutoloka icibumba, eico akubwiilefye mumenshi nokutoloka kwati *ngefi*, nokuikulula ukuya pamuulu. Afika palya, kabili atwalililapo ukwenda.

251 Icintu cakubalilapo namwishiba, afika mwibala ilisuma. Amaluba naya balula konse konse, kabili cili icisuma nganshi. Nomba kutikafye pakashita akanono. Nomba mona, abakashana abanono. Amaluba aya yemba, kabili, oh, nefimuti ifyaputulwako. Mwamoneke umwa yemba nganshi! mwena mwaku tushisha. “Oh,” Ena atiile, “Lolesheni kulya, pali cilya! Oh, owe! Ndi mwaku tushisha kwa mwisano, isano lyakwa Farao, mukati umwaku tushisha. Cinshi ico Nalacita pano? Nga cakuti banjikata ine pano, oh, owe, cinshi ico balacita kuli ine?”

252 Kabili amona. Ubwato bunono buleya, kabili bwaba kwati bwaiminina mulya mumenshi, kabili bwatampa nokwelela uku noku, mulya mumenshi. Nasunguka mulandi nshi. Kabili aumfwa umo alelanda. Abwela aingila mutumpukusa. Aikalako, aloleshako kwati *ngefi*, namwishiba, Miriamu munono atampa ukulolesha konse, abumone.

253 Icintu cakubalilapo namwishiba, pano paisa ibumba lyabaume abapamfuka abakalamba abafitulukila nabasenda nomutenge pamuulu kwatu *ngefi*. Kabili naba cishiko nabakokapo, nokwimba baleimba. Kabili kwaisa umwanakashi, nakwata necakufwala ica golide icikalamba ukushinguluka umutwe wakwe, nensokapo iikalamba nakanwa akaisuka (kwati *ngefi*) ukufumina kuntanshi yaiko. Kabili ena mwanakashi uumoneka bwino, kabili aisa aleenda. Akwete imingila iisuma iya yemba, nefintu. Kabili Naumfwa umo pali bacishiko atiila, “Bana mfumu, bushe muletonkanya amenshi yali ayakaba muno lucelo?”

254 Mirriam atiile, “‘Bana mfumu’? Oh, ico cili icamucinshi, eico Ndi mukati ka mwaku tushisha. Kabili nga banjikata muno, cinshi ico balacita kuli ine?”

255 Nacilungama, ena aisa, kabili aba abafitulukila abaume abakalamba abasendele icimuti kwati *ngefi*, baenda nokufika kumpela ya menshi kwati *ngefi*, kabili ena afulako nensapato shakwe. Kabili nacishiko umo asendele ama taulo, nabambi basendele sopo. Kabili ena aleya mukusamba kwa mulucelo. Eico ena aya kulya kabili atampa uku—uku pekanya ukusamba kwakwe. Afulako insapato shakwe. Atiile, “Nalaingisha ifikondo fyandi mumenshi nokumona nga cakuti yacili

nayakaba. Oh, yena yalifye bwino, fye... Cinshi cilya icili kulya?"

²⁵⁶ "Oh!" Miriamu, Miriamu munono atiila, "Oh! Uh-oh, ena nalolesha nokwishiba pali bulya bwato."

"Oh," atiile, "bushe ilya ni ng'wena?"

²⁵⁷ Umo pali balya abaume abakalamba abamaka atiila, "Lolelenikofye panono pakashita akanono, Nalafwailisha ifyo cili." Ntumbwi, ntumbwi, ntumbwi, aenda aingila mumenshi. Aimya cena kwati *ngefi*, nokwenda. Atila, "Bana mfumu!" Cipele kuli cishiko. Nacishiko acibula nao acipela kuli ena kwati *ngefi*, kabili acibika panshi.

²⁵⁸ Atiila, "Cinshi ici? Whew, cilenunka! Nacikwata amanenekela pali cena konse konse. Lolesha kuno, cena nacikwata necipunda pamuulu waciko."

²⁵⁹ Kabili Miriamu atiile, "Oh! Oh, ulya ni ndume yandi munono aleya kulya! Ulya uuleya kulya nindume yandi umunono!"

²⁶⁰ Kabili eico bena baxisula kwati *ngefyo*. "Oh, ena mwana!" Kabili ena atampa...Umwana umunono uwaembesha mwi sonde! Kabili, oh, Lesa Uyo uwingalenga ukupata, kuti alenga nokutemwa; kabili nokutemwa konse uko Engabika mumutima wa muntu nyina wa mwana, Nabika na mumutima waulya mukashana. Kabili ena—ena atiile, "Ena ni umo paba Hebe-... Ninjishiba ifyo cili. Niulya taata wandi uwabipa! Aliba uwabipisha! Alandile ukutiila bonse abana bonse abanono abaci Hebere bafwile bafwa. Umo pali banyina elyo aciposafye umwana wakwe, nokwenekela ukuti wena afwile ayafika konse uko cingaba. Oh, mubifi! Ukuba, ena uyu umo tamwipaye pantu uyu wandi." Uh-huh, moneni ifyo Lesa alecita?

²⁶¹ Amwimise mumulu, kabili [Munyina Branham apanga iciunda cakutomona—Kale.] ena amutomona. Kabili umwana alilile. Kabili lintu alilile, caimise umutima wakwe. Atiile, "Wekantu kanono akabusu." Atiile, "Nalamusenda kabili Nalamwinika...Nalamupela ishina." Kabili apo epo akwete ishina lyakwe.

²⁶² Ishina lyakwe lyali ninani? [Ulukuta lwatiila, "Mose."—Kale.] Mose. Kabili *Mose* cilepilibula "uwafuma mumenshi." Mwamona?

²⁶³ Atiile nomba, "Nomba Nalamwita ena Mose, kabili alaba umwana wandi. Nakula musunga. Lelo nomba," atiile, "lelo Ine ndi cishiko, teti Ine musunge. Ine—Ine—Ine nshikwete inshila yakusungilamo ena." Tabakwete ama botolo nefintu pali ilya nshita. Abanakashi tabalepeepa imishanga nga fintu bacita nomba, mwamona, nokulaipela sumu abene. Eico atiile, "Ukuba, nga cakutiila waishiba u... " Atiile, "Cinshi—cinshi ico Ningacita?" Eico ena atiile, "Ine... "

264 Umo pali bena atiile, “Nalamyeba bana mfumu, Ndinokufwaya uwaku sunga umwana wenu.”

“Oh,” atiile, “ico cawama nganshi.” Wemunono . . .

265 Icintu cimo calandile, Malaika aiminine palya pacimpusa, atiile, “Miriamu, iyi enshita yobe! Iyo enshita yobe!” Wemunono Miriamu butuka kabiye. Atiile, “Taufwile ukulanda icintu nomba, taufwile ukuleka. Ukufumya nokutiila ‘uuli nokusanga kasunga,’ kabiye nokuya leta noko.”

Nacilungama, eico ena alandile ico. Atiile, “Bana mfumu!”

266 Nomba, mufyo caba, ena aali nokutiila, “Cinshi ico ulecita pano?” Lelo, mwamona, Lesa ewalefimba pali fyonse. Mulandu nshi? Alikwete ba Malaika amakana ikumi limo abalipo. Mwamona? Ubutantiko bwakwe buli nokubomba. Akwete ba Malaika amakana ikumi limo abaiminine palya.

267 Eico icintu cakubalilapo, atiile, “Bana . . .”

Atiile, “Ee, wemutemwikwa munono, cinshi ulecita pano?”

268 Atiile, “Nacimonafye imwe nomwana.” Atiile, “Ninjishiba uko ukuli namayo umusuma uwinga misungila umwana wenu.”

269 Atiile, “Kabiye, kamulete, kabili umwebe ukutiila Nakula mupela ama dolla imyanda itatu pamulungu umo pakusunga uyu mwana, kabili Ndi nokumupela imiputule mwisano. Kabili nga cakutila waishiba ukuli umwanakashi umwina Hebere, uyo uuleonsha, uwinga sunga uyu mwana, uyu mwana wandi.”

Atiile, “Ee, bana mfumu, Nalamiletela umo.”

270 Atiile, “Nomba, lolelako pakashita akanono! Ilyo iwe taulangila mulupungu, ufwile wakwata ishiwi lyakupitilapo. Mona, tawishibe ishiwi lyakupitilako. Cilabushiku tulakwata ishiwi lyaku pitilapo. Nomba, ishiwi lyakupitilapo ileelo, nawishiba ifyo lili? ‘Ni foloko yamwibala necipe cafyani.’” Atiile, “Ilyo elyo ufwile ukulanda pakupita pampongolo.”

271 Eico Miriamu monono abutukisha ulubilo ukuya ku ng’anda, mumaka ngefyo enga butuka, kabili atoloka necibumba, aponena na mumusebo, kabili aya kuli *ulu* lubali, aya kuli *ulu* lubali, mumaka ngefyo enga butuka. Abutuka aingila mu ng’anda.

272 Kabili—kabili Amramu elyo abwelelefy e pa ng’anda na Yokobeti. Kabili, oh, bali ababulanda, balesunguka pachinga citika. Atiile, “We mwana wandi umulanda! We mwana wandi umulanda!” Ena . . .

273 Atiile, “Nomba kutikafye.” Atiile, “Naisafye pakashita akapitapo ukupita muli ulya musebo, kabili naulya nyina umulanda nasunga umuntu onse ukuba uwalola akasuba konse. Bacisa ukupitila muli uyu umwina mupalamano muno lucelo, kabili bacitobaula umutwe wamwana onse uwacisangwa mubena mupalamano.” Kabili acitiila, “Ifyo bena bacilapunda

nokulila! Nomba, nshishibe, kumwana obe, konse kuntu aali. Konse ukuli umwana wesu, Lesa alemusunga ena.”

²⁷⁴ Palya penefye icintu cimo calila... [Munyina Branham akonkonsha pacintamba imiku iine—Kale.] “Oh! Oh! Balya abali palya, pamwinshi nomba.” Eico, baile nokulolesha. Iyo, tebo. Ena ni Miriamu.

²⁷⁵ Atila, “Oh! Oh, Miriamu! Ingila, we mutemwikwa! Cinshi citike ku mwana?”

Atila, “Mayo, Ndi nensala nganshi.”

Atila, “Cinshi ici citike ku mwana?”

²⁷⁶ Atila, “Ndi mupepi nokuwa ulushile, mayo.” Atila, “Oh, Shikulu alumbaniwe! Alleluya! Ndimupepi nokuwa ulushile, mayo.”

Atile, “Cinshi ici citike kumwana?”

²⁷⁷ Atila, “Mayo, Ndi nensala nganshi kuti Nalya conse icili mu ng’anda.”

²⁷⁸ Atila, “Twalakufwaila fimo ifyakulya, lelo cinshi ici citike kumwana?” [Munyina Branham akonkonsha pacintamba imiku itaatu—Kale.]

²⁷⁹ Atila, “Oh, ali bwino, mayo. Mpeni fimo ifyakulya. Oh, Naba uwansansa nganshi!”

“Lelo cinshi ici citike kuli ena?”

²⁸⁰ “Ukuba, mpeni fimo ifyakulya, Ndifye mupepi nokuwa ulushile.” Bushe kuti mwaingililamo pali ico?

²⁸¹ Atila, “Miriamu! Ine nine noko naba wisu. Umwana ali kwisa?” [Munyina Branham akonkonsha pacintamba imiku itaatu—Kale.]

²⁸² Atila, “Mayo, Nimweba. Umwana, Nacimumona, kabili alifye bwino. Nomba, mayo, mfwaileko fimo ifyakulya; Ndi nensala nganshi. Namwishiba, Ine—Ndifye mupepi nokuwa ulushile.” Kwati nga fintu umfwa ilyo waisa nga wafuma kusukulu, nawishiba; oh, nomba mfwifele nasangapo ifintu fimo.

Eico, ena aile aya muletela umukate babikamo fimo. Atila, “Nomba njeba.”

²⁸³ Kabili ena atwalilila, “Yum, yum, yum,” alelya, nawishiba, kwati. Atila, “Mayo?”

Atila, “Ee, lelo cinshi ici citike kumwana?”

²⁸⁴ “Mulandu nshi,” atila, “mayo...” Amweba ena ilyashi. Kabili atila, “Mayo, kabiyeni kaleteni ifyakufala fyenu ifisuma, kabili mulonge mucola, pantu mwalaya muku sunga umwana.” Oh! Oh! Oh!

“Cinshi?”

285 Nga mwacilufya, muli nokucisanga nakabili. Bushe ico nacilungama? Nga mwasunga cena, muli nokucilufya. Nga mwacipela, mwacilufya muli nokucisanga. Bushe ico nacilungama?

286 Kabili Miriamu munono alelyafye. Atiila, “Ee.” Atiila, “Imwe mwalaya kwisano ileelo. Kabili teico ceka, lelo muli nokula, pelwa, ukupelwa ama dolla imyanda itatu pamulungu, kabili nemiputule iisuma iisangwa mu calo, pakulasunga umwana wenu.”

287 Umuku wakubalilapo mu lyashi lya mwisonde apo nyina alipilwa pakusunga umwana wakwe. Moneni ifyo Lesa acita? [Munyina Branham atota mumwinye yakwe imiku itaatu—Kale.] Alleluya! Ukusunga umwana wakwe nokupoka ama dolla imyanda itatu pamulungu pali ico, kabili nemiputule iyawamisha iya mu calo. Lesa alacita ifintu, bushe Tacita ifyo? Bushe cilalipila ukulapepa? [Ulukuta lwatiila, “Ee.”] Bushe cisuma ukupepa? [“Ameni.”]

288 Eico, abula ka cola kakwe akanono aipekanya. Twangufyanye nomba, twalaisalilafye mukashita akanono. Eico ifwe. . . Abulile icola cakwe nokupekanya, kabili nokuponena mumusebo nokuya, mukwangufyanyafye ngefyo engenda. Kabili icintu cakubalilapo namwishiba, ena aisa; kalonda umukalamba aiminina palya nefumo lyakwe ilikalamba, atiila, “Ninani aleya uko?”

Atiila, “Ni foloko wamwibala necipe cafyani.”

“Pita.” Moneni ifyo Lesa acita ifintu?

289 Ayafika pali malonda wakonkapo. Palya afumya ulupanga lwakwe, atiila, “Niwe nani? Weuleya uko?”

Atiila, “Foloko wamwibala necipe cafyani.”

Atiila, “Pita.” Owe! Moneni ifyo Lesa acita ifintu?

290 Ayako, aleya aleenda alelolesha ukupita mwisano; atampa, nabonse abakubufumu baisesa fuma, bafumya impanga shabo. “Ninani aleisa uko?”

Atiila, “Foloko wamwibala necipe cafyani.”

“Ingila mukati.”

291 Icintu cakubalilapo namwishiba umwaume aisesa fuma, atiila, “Bushe niwe namayo munono uyo nafumu alelolela?”

“Ee.”

292 “Kabili euyo kasunga wamwana uusangilwe muno luselo?”

“Ee.”

293 Atiila, “Ukuba, mwingisheni mukati.” Eico ena amwingisha mukati. . . nangu ukwingisha nyina mukati.

294 Kabili—kabili na—namfumu munono afuma, kabili atiila, “Bushe walishibapo icintu icili conse palwa bana?”

Atiila, “Ee, bana mfumu wesu.”

Atiila, “Lolesha pali uyu mwana. Bushe temusuma?”

“Ee, bana mfumu wesu. Ee.”

Atiila, “Bushe walishiba ukusunga umwana?”

“Ee, bana mfumu. Icine cine.”

²⁹⁵ “Ukuba,” batiile, “Nakulakupela, ama lipilo yobe ayali, ama dolla imyanda itatu pamulungu umo.” Hum! Bushe Lesa tali musuma? Kabili atiile, “Kabili ulekwata imiputule iisuma muno mwisano, kabili ifyakulya fyobe fyakula letwa kuli iwe. Taufwile ukulafuma nokulaipikila ifyakulya fyobe.” Atila, “Nomba, umwana uyu, ufwile ukusakamana. Taufwile ukumuponya.”

“Oh, mwisakamana, Nsha cite ico. Mwisakamana, Nshili nokumuponya.”

“Ubikepo ukusakamana ukusuma pali ena.”

²⁹⁶ “Mwisakamana, Ndi nokucita ico. Ali nokukwata ukusungwa ukusuma nganshi.” Icine cine, ena wakwe, mwamona. “Ndinoku musunga ukusunga ukusuma.”

“Wamona mwana umusuma?”

“Umusuma nganshi,” efyo alanda.

“Cisuma.”

²⁹⁷ Efyo icibi caisalike, pali Miriamu, nanyina, nomunono Mose. Kabili lintu icibi caisalike, ena aloleshe konse konse. Atille, “Tsk-tsk-tsk! Kabili ena acitintonkanya ukuti niwe umwana *wakwe*. Ha-ha-ha-ha-ha!” Oh, owe! Amupampanshamo.

²⁹⁸ Cinshi ico acitile? Ena...Nga cakuti amusungile, nga acitile cinshi? [Ulukuta lwatiila, “Ukumulufya.”—Kale.] Pantu, amubweshe kuli Umo Uyo uwamupele, kabili ena (cinshi?) amusangile, kabili ena tekuti amusunge. Nomba cinshi ici citika nga cakuti twalufya...Nga cakuti twasunga imyeo yesu, cinshi ici citika? [“Tuli nokuilusa.”] Tuli nokuilusa. Kabili nga cakutiila twabwesha kuli Umo Uyo uwatupele, cinshi ici citika? [“Tuli nokusunga.”] Tuli nokusunga. Bushe ico nacilungama?

²⁹⁹ Nibanga pali imwe abengafwaya ukwisa kucintamba nokupepa? Bushe kuti mwafwaya ukucita ico? Bushe kuti mwafwaya Yesu ukusakamana imwe kwati fintu Acitile kuli bena, ku mwana umunono? Mumusango nshi...Natube bonse, abana abanono, tukolongane ukushinguluka icintamba pano nomba. Bushe kuti mwacita ico? Iseni pano ukushinguluka, fukameni ukushinguluka icipailo. Natupepe, bonse imwe. Bonse mwebana abanono nomba iseni kuno. Bushe mwacitemwa ilyashi lyandi palwa ici? [Ulukuta lwatiila, “Ee.”—Kale.] Bushe mwacitemwa ico? Cisuma, nomba iseni kuno ukushinguluka icipailo. Nomba iseni. Imwe bonse mwebaice iseni, fukameni ukushinguluka icipailo, fukamenifye apopene pacipailo—

apopene pacipailo. Eifyo. Imwe bonse mwebaice mwebali kunuma, iseni nomba, twalapepa. Cisuma. Mulefwaya ukwisa kuno nokupepa. Iseni kuno nokufukama ukushinguluka icipailo. Ico nacilungama. Nomba, ico cisuma. Ico cilifye icalungama.

³⁰⁰ Nomba, ba mayo, mulefwaya ukwisa, pamo, naba taata, imwe bonse mwebalefwaya ukwisa fukameni mufipuna?

³⁰¹ Nomba Ndefwaya ukwipusha imwe mwebaice icintu cimo pano. Lolesheni. Bushe namucetekela ukuti Yesu alimitemwa ngafintu Acitile kuli Mose? Bushe namu cetekela ukuti ba Malaika balamimona imwe kwati ngefi? Nomba, Lesa alimipela umweo, bushe Ena tacita ifyo? Nomba, nga cakuti wasunga umweo obe, cinshi icili nokucitika kuli wena? [Abaice batiila, “Kuulufya.”—Kale.] Uli nokuulufya. Lelo nga cakuti waupela kuli Yesu muno lucelo, nomba cinshi walacita? [“Kuusunga.”] Ukuya—ukuya uleusunga. Ulefwaya ukuusunga. Nomba ulefwaya ukusunga umweo obe, bushe teifyo? Kabili mulefwaya ukukula ukuba ba nyina abene bene nabana mayo abene bene, bushe tamulefwaya; kabili umwaume umwine mwine, bakashimikila, nefyaba ngefyo? Bushe tamulefwaya ukucita ico? Nomba, nga mwacita ico, ninshi mwapela umweo kuli Yesu. Apa epali inshila mwinga citilamo ico. Mulande, “Wemutemwikwa Yesu, ici eco Nkwete icakupela Iwe, mweo wandi, lelo Mulendolesha nga fintu Mwaloleshe pali Mose.”

³⁰² Nomba, nga cakuti imwe bamo mwebakalamba mulefwaya ukwisa nokufukama, pamo, imwe bamo bana cifyashi, limbi, kuti mwafwaya ukufukama pano muno lucelo. Ukuba, cilifye icaisuka kuli imwe, pamo. Nga kuti mwacita ico iseni mufukame bwino pano pene. Ico cilifye bwino. Pano paleisa nyina nomwana umunono umulumendo. Kuti nabambi baisa?

³⁰³ Ba wishi, ba taata, onse pali imwe, nga mulefwaya ukuba umuntu uwakupepa nga fintu Amramu aali, imwe iseni, mufukame, capamo.

³⁰⁴ Ba mayo nga mulefwaya ukuba nga Yokobeti, mulandu nshi, kuti mwaisa, nokufukama, capamo.

³⁰⁵ Icine cine, camuntu onse. Pantu (Cinshi?) iwe naukwata umweo, pamo. Nga wausunga, cinshi icili nokucitika? [Ulukuta lwatiila, “Kuulufya wena.”—Kale.] Kuulufya wena. Kabili nga cakuti waupela kuli Umo Uwaupele kuli iwe, cinshi icili nokucitika? [“Kuusunga wena.”] Iwe uli nokuusunga, ukulola ku Mweo wamuyayaya. Ico nacilungama. Nomba, bushe teti mwise nokulongana nokushinguluka, imwe bonse mwebengesa nomba, kabili lekeni ipepo pamo naba abanono, kabili pamo naifwe, naifwe bonse nomba.

³⁰⁶ Ubushiku bwaba Namayo, bushiku ubusuma. Kabili limbi munshita yabushiku, Ine kuti nacinja isambililo lyandi nokutwalililapo mubushiku nokulanda ico ulya mayo acitile, ifyo ulya mayo acitile. Ena eumo uwasambilishe ulya umwana

wakwe umunono umulumendo ukutungulula Israeli yonse ku calo cabulayo. Oh, aali ni nyina uwacine. Bushe tali ni nyina uwacine? [Abaice batiila, “Ee.”—Kale.] Nomba, naimwe mwalikwata banoko abacine, pamo, kabili ba mayo balamipepelako. Bena bali niba wishi abacine. Kabili ba taata balamipepelako. Kabili nomba bonse twalapepa capamo, nokwipusha Yesu ukutwafwilisha.

Munyina Neville, kuti waiza, nokufukama pamo naifwe?

³⁰⁷ Kabili lekeni bonse tukonteke imitwe yesu konse konse. Nomba Nkashi Gertie. . . [Kalisha wacinanda atampa ukulisha *Baleteni Mu Kati*—Kale.]

³⁰⁸ Taata Mwebatemwikwa abamu Myuulu, ili ilinono, lyashi lya leelo, palwa nshiku ishapita kale, apo wishi uwacine na nyina abacetekela abacine baisa kuli Imwe kabili balamupepa Imwe. Bena balimicetekela Imwe. Mwali ubucushi mu calo pali ilya nshita. Kabili kuti twaishiba shani ukuti tapalipo Mose munono pali ino nshita uufukeme pano muno lucelo! Kuti twaishiba shani ukuti tapalipo Miriamu munono uwamuli ino nshita uufukeme pano muno lucelo, capamo, kasesema mwanakashi!

³⁰⁹ O Taata Mwebatemwikwa, aba abanono abaice bali Mitemwa, kabili bena baisa, ukwisa fukama pacapindama, ukwishiba ukuti nabakwata umweo uufwile wasungwa, kabili bena baleupela kuli Imwe nomba. Pantu natubelengafye mu Cebo Cenu ukuti, “Nga cakuti twalufya wena tuli nokuusanga; kabili nga cakuti twasunga wena, tuli nokuulufya.” Kabili, Taata, tabalefwaya ukusunga imyeo yabo kuli bena abene. Tabalefwaya ukuikalila palwabo beka. Balefwaya ukupela imyeo yabo kuli Imwe, pakutiila mukupela, ukupela yena, ukuti bena bengasanga u Mweo wa Muyayaya. Fikilisheni, fikilisheni ico, Shikulu.

³¹⁰ Paaleni bonse aba abalumendo banono nabakashana abashingulwike icipailo. Paaleni ba mayo naba taata abali pano muno lucelo. Oh, lekeni ukutemwa Kwenu ukwakusenamina noluse fibe pali bena bonse. Tweleleni, Shikulu, pamembu shesu shonse nefilubo fyesu fyonse. Fumyeni amalwele pakati kesu.

³¹¹ Tumeni ba Malaika! Alleluya! Lesa, Imwe Mwebaebele Gabrielo, naba Malaika amakana ikumi limo ukuya baleenda, nibanga ba Malaika abesa mukushinguluka lintu bamona aba abana abanono abalanda bafukama pali ici icipailo muno lucelo! Bonse ukushinguluka, pali ici icipailo kabili nokupitila muli ici ichalichi, ukwimininamo ba Malaika bakwa Lesa. Malaika Uulemba ali pano, alelemba amashina yabo mwi Buuku. Bena balelufya imyeo yabo, pakutiila benga isanga muli Kristu! Fikilisheni ico, Shikulu.

³¹² Leken, ukufuma buno ubushiku, ukuya kuntanshi, imyeo yabo iinono ibe iisuma kabili iyaicefya. Leken babe abana abanakila abafyashi babo nakuli ba Wishi wabo uwamu

Myuulu, mpaka nobushiku ubo Imwe mukabeta ku Mwesu. Batungululeni mufyakusendelwamo fyabo ifinono, ukupita mukashululu konse. Inshita yonse ilyo caikatwa mufimuti, lekeni ba Malaika bakwa Lesa benga fumyamo nokutwala mumukuku wakutemwa kwakwa Lesa. Fikilisheni ico, Shikulu. Kabili pampela yabulendo lekeni benga sanga Ing'anda yakutemwa, kabili naba nyina wabo naba temwikwa babo mulya mu Bukata, umo Lesa eminine mumpongolo yakusengela, bulya bushiku. Fikilisheni ico, Taata.

³¹³ Tweleleni kumembu shesu nakukulufyanya. Kabili twafwilisheni ukufuma bunu bushiku ukuba Abenufyee abaipelesha. Twabika aba abana banono mumaboko Yenu nombamba. Kabili naba banyina abali pamo nabena, Shikulu, ukutiila bengaba banyina abalungama muli bunu Bushiku bwaba Mayo, inonshita yakwibukisha iyo iyapelwa kuli bamayo. Kabili lekeni bena, ukufuma bunu ubushiku, bengaba ba mayo aba waminako. Lekeni nabana babe abana abawaminako. Lekeni ifwe bonse tube abawaminako, Shikulu, nokubombela Imwe apakalamba. Fikilisheni ico, Taata, pantu twaipusha ifi mwi Shina lyakwa Yesu. Ameni.

Nombamba natwimbeko akalwimbo akanono.

³¹⁴ Bushe naucetekela Yesu ali kupususha? Bushe ulefwaya Yesu ukulamona pali iwe, ilyo muleimininako? Imyeni ukuboko kwenu kuli Ena, kwati *ngofi* nombamba. Ndefwaya imwe mupilibukile kuli ba wisu nangu banoko, elyo nabonse. Pilibukileni kuli *ulu* ulubali. Nombamba lolesheni kuno, ba mayo naba taata. Imwe bonse mwebakashana banono nabalumendo iminineniko. Nombamba, nibanga abapokelela Yesu ngomu Pusushi wabo, kabili ukufuma bunu ubushiku mwalacetekela Yesu, ukulasakamana imwe kwati fintu Acitile kuli Mose munono, natumone amaboko yenu ukwimya. Cila umo pali imwe. Ico cilifye bwino! Nombamba cinshi cinga citika? Nga cakuti wasunga umweo obe, iwe nicinshi? [Ulukuta Iwatila, “Kulufya wena.”—Kale.] Kulufya wena. Lelo nga cakuti waupela kuli Yesu, cinshi cinga citika? [“Kuusunga wena.”] Iwe uli nokuusunga wena. Nombamba, nga cakuti Yesu nakubula muno lucelo? Kabili iwe uli wakwa Yesu nombamba, bushe tauli ifyo? Iwe uli umulumendo munono nomukashana wakwa Yesu.

³¹⁵ Lolesheni pali aba ba cibusa banono beminine pano ne filamba. Mulenjeba ukuti Lesa teshibe pali ico? Ameni. Abaume nabanakashi ba bushiku bwa mailo! Iminineniko.

Baleteni mukati ukubafumya mu mabaala
yalubembu;
Baleteni mukati, baleteni mukati,
Baleteni abanono abo kuli Yesu.

Oh, Ifyo Natemwa Yesu, nombamba angufyanyeni!

Oh,

Imwe bonse.

. . . ifyo Natemwa Yesu,

Natwimye amaboko yesu pa muulu nomba.

Oh, ifyo Natemwa Yesu,

Oh, ifyo Natemwa Yesu,

Pantu Ewabalilepo ukuntemwa.

³¹⁶ Bushe ico taciweme? Nomba, *Yesu Alitemwa Abana Banono Aba Mwi Sonde*. Tupeni apakutampila, nkashi. Nomba imwe bonse pilibukeni bwino kuli ulu lubali, kuli ine, mwe bakashana abanonono. Ndefwaya ukwimba *Yesu Alitemwa Abana Banono Aba Mwi Sonde*. Nibanga baishiba ulu? Nacilungama, natwimbe nomba.

Yesu alitemwa abana banono,

Bonse abana aba mwi sonde;

Abakashika naba mutuntula, abafita naba

buuta, baliwama mu cinso Cakwe,

Yesu alitemwa abana banono aba mwi sonde.

³¹⁷ Nomba, imwe bonse muli nomba aba mu mulalo wabulwi. Bushe mwalishiba ico? Namwishiba imwe muli mu mulalo waba bulwi bwakwa Lesa? Nomba, lolesheni ukulungatana naine. Nokwimba pamo naine nomba, pantu nomba imwe muli ba shilika. Bushe namwishiba ico? Abashilika ba capindama! Nomba, *Ine Limbi Tekuti Nyende Pelete*. . . Imwe mwalishiba ico cimo? Nacilungama. Nacilungama, inshita yakale iyapita, ulwimbo lwa kale ulwakwi sukulu lyapa Mulungu Nasambilile.

Ine limbi nshakatale. . .

Nomba imwe, pamo naine. [Munyina Branham apanga imyendele ilyo aleimba *Ine Ndi mu Mulalo wa Bulwi bwakwa Shikulu—Kale*.]

Ine limbi nshakatale nyenda pelete
nabankondo ya panshi,

Ukwenda muli fimotoka fya mfuti sha
mishishinga, ukupika imfuti sha mpolopolo
ishingi;

Ine limbi nshakatale mpupuka ne ndeke
ukupita pa mulwani,

Lelo Ine ndi mu mulalo waba bulwi bwakwa
Shikulu.

Ine ndi wamu mulalo wabulwi bwakwa
Shikulu,

Oh, Ine ndi mu mulalo wabulwi bwakwa
Shikulu!

Angufyanyeni pamo naine nomba. Bonse capamo nomba.
Nomba!

Ine limbi nshakatale nyenda pelete nabakondo
ya panshi,
Ukwenda muli fimotoka fya mfuti sha
mishinga, ukupika imfuti sha mpolopolo
ishingi;
Ine limbi nshakatale mpupuka ne ndeke
ukupita pa mulwani,
Lelo Ine ndi mu mulalo waba bulwi bwakwa
Shikulu.

³¹⁸ Naucetekela kuti waimba palobe? Isa pano pamuulu, lassie, isa pano pene. Nomba Ndefwaya imwe bonse ukupita muli fimo fine ifya myendele ifyo Ndecita. Iseni kuno, kunuma ya cipailo pano, nomba. Iseni pano pene. Imwe bonse, seeleni pano pene pantu Ine ndi, mwamona. Akwendeni pelete pano; kwiba nangu umo uwakufuma pa cipailo. Iseni pano pene pamo naine. Efyo cifwile ukuba. Icalungama. Nge *fi*. Nomba pilibukeni *ififine*, lolesheni pali ili bumba, nge *fi*. Ifyo efyo cifwile ukuba. Ndefwaya ukumulangisha ifyo abalumendo abasuma na bakashana bacita panuma ilyo baishiba Yesu. Nomba, bweleleni pano pene, mwe balumendo nabakashana. Nomba imwe muli . . . Nifyofine. Nomba moneni kulya.

³¹⁹ Nomba lintu Natiila, “Ine nshakatale nyenda pelete naba mu mulalo wabulwi,” imwe . . . “ukwenda pelete naba nkondo ya panshi,” imwe kwenda pelete, pamo. Lintu Natiila, “Ine limbi nshakatale nyenda muli fimotoka fya mfuti sha mishinga,” imwe kucita ifintu fimo fine Ndecita. Nomba bwelelenimo ukufuma kuli ine, kunuma nomba, ukupanga incende. Kunumako, kunumako, nomba mwaba abaipekanya. Nomba angufyanyeni, natulwimbe lwena. [Munyina Branham nabana balaendaenda ilyo baleimba—Kale.]

Ine limbi nshakatale nyenda pelete muba
nkondo ya panshi, (Moneni!)
Ukwenda muli fimotoka fya mfuti sha
mishinga, ukupika imfuti sha mpolopolo
ishinga;
Ine limbi nshakatale mpupuka ne ndeke
ukupita pa balwani,
Lelo Ine ndi mu mulalo waba bulwi bwakwa
Shikulu.

Oh, Ine ndi mu mulalo wabulwi bwakwa
Shikulu,
Ndi mu mulalo wabulwi bwakwa Shikulu!
(Abaipekanya!)

Ine limbi nshakatale nyenda pelete muba
nkondo ya panshi,

Ukwenda muli fimotoka fya mfuti sha
 minshishnga, ukupika imfuti sha mpolopolo
 ishingi;
 Ine limbi nshakatale mpupuka ne ndeke
 ukupita pa balwani,
 Lelo Ine ndi mu mulalo waba bulwi bwakwa
 Shikulu.

³²⁰ Ameni! Iminineni shilili. Nibanga abatemwa ico? Tileni,
 “Ameni.”

³²¹ Nomba, Taata wamu Myuulu, paaleni aba bana banono
 ileelo. Bena Benu, Shikulu. Nabapela imyeo yabo kuli
 Imwe. Nabomfwa ilyashi linono ilya kwa Mose nefyo Ena
 mwamucingilile. Nabomfwa pali nyina musuma na wishi
 musuma uwabafwilishe noku bakusha. Kabili eflyo naba bana
 banono bakwata banyina naba wishi abasuma. Kabili Napepa,
 Taata, ukutiila Imwe mukalamona pali bena nokubemya
 munshila yamafya aya nshita, kabili lekeni ba Malaika
 bakwa Lesa baba cingilile. Peleni...Kabili nomba nokuba
 mukupokelela, ukubapokelela munshiku shakulekelesha,
 Shikulu, mu Bufumu Bwenu. Twalomba mwi Shina lyakwa
 Kristu. Ameni.

³²² Nomba kuti mwayaikala pafipuna fyenu nokweba bataata
 naba mayo pa busuma mwaumfwa. Ameni.

³²³ “Inshiku shabo shonse ishakwendauka baletungululwa.”
 (Mwalishiba nolo lumo, pamo?)

...mukwendauka kwabo baletungululwa,
 Ku caalo cabulayo baletungululwa;
 No kuboko kwakwa Shikulu mukutungululwa
 kwa cine,
 Baletelwe ku lulamba lwa Kenani.

Bonse!

Icishibilo ca mulilo mubushiku,
 Kabili necishibilo cekumbi mukasuba,
 Ukulashinguluka pamuulu, nga kunuma,
 Ilyo baleenda munshila yesu,
 Lekeni katungulula nentungulushi babe,
 Mpaka amatololo yapita,
 Pantu Shikulu, Lesa wesu, munshita Yakwe
 iisuma
 Akatutungulula kulubuuto pakushalikisha.

³²⁴ Nibanga abalwele muno lucelo kabili balefwaya amapepo?
 Lekeni tumone amaboko yenu. Ukuba muli uyo musango
 natucelwa panono, limbi twalafumyapo ukulongana kwesu
 ukwamapepo mpaka mubushiku, kabili natupepe nomba, pantu
 natucelwako panono.

³²⁵ Bushe namusangalala palyashi ilinono? [Ulukuta lwatiila, “Ameni!”—Kale.] Bushe muletontokanya ukuti caciba icisuma kubaice abanono? [“Ameni!”] Ee. Tula—tulabapitilila bena inshita ishingi. Tatufwile ukucita ico. Moneni Nshatala nkwata inshita iyakufunda kwi sukulu lyapa Mulungu, kabili luno lucelo lwaciba ninshita yakulanda kuli bena. Nshacilafwaya ukuminasha, lelo Nacilafwaya ukumyeba ili ilyashi linono.

³²⁶ Ibukisheni, mwebana banono, ukuti ili telyashi lyakale ilinono ilyo mubelenga ukuli konse. Ico Ecine. Ico Ecine! Lesa alicitile ico. Kabili Ena ali *naimwe* pamo nomba. Nacilungama.

³²⁷ Natukonkeke imitwe yesu nomba ilyo tuleimba ulwimbo lwaku salanganinapo, panono panono, “Bule Shina lyakwa Yesu, pamo naiwe, ngeci shangu ukufuma kumulwani onse.” Nacilungama.

Bule Shina lyakwa Yesu, pamo naiwe,
We mwana wabulanda kabili uwatitikishiwa.



UKUSAMBILISHA PALI MOSE BEM56-0513
(Teaching On Moses)

Iyi Mbila na Munyina William Marrion Branham yaletelwe intendekelo mu Cingeleshi pa Mulungu ulucelo, Akapepo Kanono 13, 1956, pa Branham Tabernacle mu Jeffersonville, Indiana, U.S.A., yafumishiwa muli tape iyambulwa kabili nalilembwa ukwabulo ukulundamo mu Cingeleshi. Uku ukwilula kwa mu Cibemba kwa lembelwe no kupelwa na ba Voice Of God Recordings.

BEMBA

©2022 VGR, ALL RIGHTS RESERVED

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org

Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalembwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org